


قَدْ فَصَّلْنَا الْآيَاتِ لِقَوْمٍ يَذَّكَّرُونَ
ہم نے آیتیں مفصل بیان کر دیں نصیحت ماننے والوں کے لئے

کتابِ کاسبت
غیر کی نظریں

تفسیر مہلت علامہ عبدالحامد قادری بدایونی
مصنفہ مؤجد مجاہد حضرت

2996

پبلسٹک کمپنی
مشہور محل میکلوڈ روڈ، کراچی





۱۱۴
م

کتاب و سنت

غیروں کی نظروں میں

مرتبہ

مجاہد ملت شیخ طریقت حضرت علامہ مولانا شاہ محمد عبدالحامد قادری بدایونی
صدر مرکزی جمعیتہ علمائے پاکستان ورکن اسلامی مشاورتی کونسل

۱۱۴

ناشر

مدینہ پیشنگ کمپنی مشہور محل میکلوڈ روڈ - کراچی

86068

~~88568~~



2996

الف



فہرست مضامین کتاب و سنت

نمبر شمار	مضمون	صفحات
۱	تمہید	۳ تا ۶
۲	قرآن کریم اور اُس کے قوانین پر یورپ کے افکار و خیالات	۷
۳	ڈاکٹر راڈ ویل	۷
۴	قرآن حق کا جھنڈا اڑاتا ہے۔	۷
۵	قرآن کے اصول فلسفہ و حکمت پر قائم ہیں۔	۷ تا ۸
۶	قرآنی احکام عقل و حکمت کے مطابق ہیں۔	۸
۷	قرآنی دستور مکمل ہے۔	۸ تا ۹
۸	قرآن نے دنیا کو علوم و فنون سکھائے۔	
	وحشیوں کو پرہیزگار بنا دیا۔	
۹	قرآن ایسی مکمل کتاب ہے جس میں انسانی زندگی کی ہر شاخ کے لئے ہدایات ہیں۔	۹
	پروفیسر ہربرٹ وائل	۹ تا ۱۰
۱۰	قرآن شرائع و قوانین کی انسائیکلو پیڈیا ہے۔	۱۰ تا ۱۱
۱۱	علوم فلکیات طب ریاضی فلسفہ قرآن نے سکھائے۔	
	پروفیسر ڈیپورٹ	۱۱
۱۲	قرآن ایک لازوال معجزہ ہے جو مردوں کو زندہ کرتا ہے۔	۱۲
	ڈاکٹر سیل	۱۲
۱۳	قرآن کے مضامین ہمہ گیر اور ہر زمانہ کیلئے موزون ہیں۔	
	ڈاکٹر سمویل جانسن	۱۲

صفحہ	مضمون	نمبر شمار
	قرآن علوم طبعی سے موافقت رکھتا اور	۱۳
۱۳	مذہب کے ساتھ انصاف و برداری سکھاتا ہے۔ گسٹو بیان	
۱۳ تا ۱۳	قرآنی احکام عقل و حکمت کے مطابق ہیں۔ پاپولر انسائیکلو پیڈیا	۱۵
۱۳	قرآن نے ظالموں کو رحم دل اور جاہلوں کو عالم بنا دیا۔ مسٹر ٹامس کارلائل	۱۶
۱۳	اسلامی شریعت اعلیٰ درجہ کے عقلی احکام کا مجموعہ ہے۔ برٹش انسائیکلو پیڈیا	۱۷
	اسلامی قانون ہر زمانہ میں راج ہو سکتا مسٹر وائل مصنف ہسٹری	۱۸
۱۳	آف اسلامک پیپل	
۱۳	قرآن کا جہاں سایہ پڑا حرام کاریں مٹ گئیں۔ ڈاکٹر ایزک ٹیلر	۱۹
۱۳ تا ۱۵	قرآن کسی مذہب کے مسائل میں دست اندازی نہیں کرتا۔ ریڈورڈ گین	۲۰
۱۵	قرآن دنیوی سوشل احکام کا کامل مجموعہ قوانین ہے۔ موسیو او جین کلافل	۲۱
۱۶	مؤلف کانوٹ	۲۲
۱۶	قرآن ایسا روح افزا پیام ہے جس کی مثال نہیں ملتی۔ پروفیسر دو بچاوس	۲۳
۱۷	قرآن معاشرتی سیاسی اخلاق کا مجموعہ ہے۔ لالہ لاجپت رائے	۲۴
۱۷	قرآنی تعلیمات میں عیب نہیں۔ پروفیسر شاننارام بی اے	۲۵
	اگر کوئی کتاب کام آئے گی تو وہ صرف	۲۶
۱۷ تا ۱۸	قرآن ہے۔ گرو مانک جی	
۱۸	قرآن نے اپنی روشنی پھیلا کر دنیا کا لٹیرہ بدل دیا۔ فیروز شاہ ایم اے پارس لیٹر	۲۷
۱۸ تا ۱۹	دعوت الی القرآن	۲۸
۱۹ تا ۲۱	قرآن کریم کے بعد احادیث نبویہ کی ضرورت۔ از مؤلف	۲۹
	دنیا میں جس قدر پیغمبر آئے ان میں پیغمبر اسلام	۳۰
۲۱	سب سے زیادہ ممتاز رہتے دیکھتے تھے۔ میجر آر تھر گلن مورس	
۲۱ تا ۲۲	مصلح اعظم ہر قسم کی عزت و احترام کے حامل تھے۔ روسی انشا پر دات مسٹر کونٹ	۳۱
	سیوٹا لستانی	

صفحہ	مضمون	نمبر شمار
۲۲	سر ولیم مہر	۳۲ فلسفہ و صادق رسول کی سیرت و کردار۔
۲۳	ڈاکٹر مار گیلوس	۳۳ حضور اکرم نے سیاسی الجھنوں کو سلجھا کر ایک عظیم الشان اسلامی سلطنت قائم کی۔
۲۳	ڈاکٹر جی ڈبلیو لیٹرز	۳۴ پیغمبر اسلام سچے نبی خلوص و ایثار کی جیتی جاگتی تصویر تھے۔
۲۳	ڈاکٹر آئی اے فرین	۳۵ راستباز اور سچے مصلح۔
۲۳ تا ۲۴	مسٹر آئین	۳۶ پیغمبر اسلام کی تبلیغ۔
۲۴	"	۳۷ ظاہری شان و شوکت کو حقیر سمجھا۔
۲۴	مسٹر موسیٰ اوچین کلوفل	۳۸ ذلیل و حقیر قوم کو تمدن کا پیکر بنا کر اتحاد کی رسی میں جکڑ دیا۔
۲۵	ڈاکٹر ایڈورڈ مونٹے	۳۹ مذہب و رائے کی آزادی دی گئی۔
۲۵	سر ولیم مہر	۴۰ انسانیت کا محسن اول۔
۲۵	"	۴۱ دشمنوں کے ساتھ حسن سلوک
۲۶	آر تھر کلیمن ایچ اسے	۴۲ کسی قوم کی تاریخ میں عفو و کرم کی مثال نہیں ملتی۔
۲۶	اسٹینلی لین پول	۴۳ رحم و شہادت کا مجموعہ۔
۲۶	مسٹر کلارک	۴۴ جو تعلیمات پیغمبر اسلام کی ہیں وہ کسی مذہب میں نہیں پائی جاتیں۔
۲۶	آرٹسٹ ہیکل جرمی	۴۵ اسلام اعلیٰ سے اعلیٰ مذہب ہے۔
۲۶	پروفیسر مارس	۴۶ دنیا گمراہی سے صرف غار حرا کی آواز نہ لے سکتی ہے۔
۲۶ تا ۲۸	مسٹر آئیٹو لیسان	۴۷ دنیا کے انسانوں میں سب سے زیادہ متبرک انسان۔

صفحہ	مضمون	نمبر شمار
۲۸ تا ۲۹	مسٹر واشنگٹن ارونگ	۲۸ آپ کی سیرت بے مثال تھی۔
۲۹ تا ۳۰	مسٹر مارکس ڈاڈ	۲۹ آپ کی سیرت کی خصوصیات
۳۱	مسٹر سیل	۵۰ آپ کی رسالت میں کوئی شبہ نہیں
۳۱ تا ۳۲		۵۱ نوٹ مؤلف
۳۲ تا ۳۵	مسٹر ملر ٹین	۵۲ آپ کا نصب العین انتہائی بلند ہے
۳۵	ڈاکٹر چارلس ایسوی	۵۳ آپ کے کارنامے
۳۵ تا ۳۷	مسٹر ٹریور فولٹ	۵۴ یورپ کی نشاطِ ثانیہ عربوں کے اثر کی رہن منت ہے۔
۳۷	فرانسیسی مستشرق مایور ڈیوٹیٹ	۵۵ عرب نہ ہوتے تو یورپ کی تہذیب وجود میں نہ آتی۔
۳۷ تا ۳۸	"	۵۶ اسلامی عقائد عقل کی اساس پر قائم ہیں۔
۳۸	مسٹر این رائے	۵۷ اسلام کی بدولت یورپ تہذیب جدید کا تانڈ بنا۔
۳۹	سر تھامس آرنلڈ	۵۸ تبلیغ نہ ہونے کے باوجود اسلام کی ترقی کے اسباب۔
۳۹ تا ۴۰	پروفیسر ۳۵۸	۵۹ اسلامی عبادات میں سادگی۔
۴۰ تا ۴۱	ارنست ہیگل فلسفی سائمن ڈان	۶۰ مسلمانوں کی عبادات و مساجد کا قلوب پر اثر۔
۴۱ تا ۴۲	مسٹر ایمرسن سیاسی مفکر	۶۱ اسلام نے جس توحید کا سبق دیا اس کی مثال نہیں ملتی۔
۴۲	ایچ جی ویلز	۶۲ مسلمان خود کو خدا کے حوالے کر دے۔ انسانیت کے لئے بہترین تعلیم۔

صفحہ	مضمون	نمبر شمار
۴۳ تا ۴۴	جوزف میکاب مصنف رٹنٹ انسائیکلو پیڈیا۔	۴۳ برطانوی۔ امریکی لٹریچر کی خرابی
۴۴	ڈاکٹر ڈبلیو آر تھر	۴۴ اسلام ہی وہ دین ہے جو عقل سے ربط قائم کر کے خدا پر روشنی ڈالتا ہے۔
۴۵	ڈاکٹر لو تھر	۴۵ عرب خداداد اوصاف کے حامل تھے۔
۴۵	گاندھی جی	۴۶ میں پیغمبر اسلام صلی اللہ علیہ وسلم کی تعلیمات کو سب سے بہتر سمجھتا ہوں۔
۴۶	پروفیسر رگھوپتی سہا فراق ایم اے	۴۷ حضور کی بعثت تاریخ کا ایک معجزہ ہے۔
۴۶	پنڈت ہر دے پر شاد	۴۸ آپ اپنے زمانہ کے بہت بڑے پیغمبر تھے۔
۴۶ تا ۴۷	بھگت راؤ ایڈوکیٹ	۴۹ دوسرے نبی روحانی بادشاہ تھے اور حضور روحانی شہنشاہ تھے۔
۴۷	پنڈت سیتا دھاری	۵۰ آپ کی سیرت ہر اعتبار سے سبق آموز ہے۔
۴۷	پریم جس رائے بی اے	۵۱ آپ نے دولت پا کر بھی عیش نہیں کیا۔
۴۸	بالو جگل کشوری اے ایل بی	۵۲ آپ کا فیض ہر گوشے میں پہنچا غلاموں کے حقوق
۴۸	"	۵۳ عورتوں کا درجہ بلند کر دیا۔
۴۸	"	۵۴ توہمات کا قلعہ فتح کر دیا۔
۴۹	پنڈت وشو رائن	۵۵ آپ کی زندگی کا مقصد موت و حیات
۴۹	لالہ سردار لعل	۵۶ اہم نالیوں کا پچا رہا تھا۔
۴۹	لالہ لاجپت رائے	۵۷ آپ کی سیرت طیبتہ
۵۰	پنڈت دو بیکا سندھی سیلون نو ایسی	۵۸ اسلام کی وحدانیت آتش خیز پہاڑ تھا۔
۵۱	راما راؤ بی اے ایل بی	۵۹ آپ نیک ترین پیغمبر تھے۔
		۶۰ اسلام کے اصول پر عمل کرنے سے ہی دنیا میں امن پھیل سکتا ہے۔

- ۸۰ پیغمبر اسلام نے دنیا کے علمی کارناموں کو کہیں سے کہیں پہنچا دیا۔
- ۸۱ آپ کی وطن پروری
- ۸۲ دینی بزرگی دنیوی عظمت ہاتھ باندھے کھڑی ہے۔
- ۸۳ وحدانیت و مساوات کے اصول دنیا کو سکھانے کا سہرا آپ کے سر رہا۔
- ۸۴ جمہوریت و مساوات و اخوت کا سبق پیغمبر اسلام نے سکھایا۔
- ۸۵ عالمگیر اخوت کا درس سب سے پہلے اسلام نے دیا۔
- ۸۶ رسول عربی کی تعلیم نے عربوں کو مغربی دنیا کا استاد بنا دیا۔
- ۸۷ اعلیٰ اخلاق۔
- ۸۸ آپ کا ہر قول و عمل راستی کے سانچے میں ڈھلا ہوا تھا۔
- ۸۹ رسول کریم کی زندگی سراپا عمل ہے۔
- ۹۰ حضور کی زندگی انسانیت کا اعلیٰ ترین نمونہ ہے۔
- ۹۱ ذات پات کے بندھن ٹوٹ گئے۔
- ۹۲ اسلام میں رنگ و نسل کا امتیاز نہیں
- ۹۳ اسلام کے دروازے سب کے لئے کھلے ہیں۔
- ۵۱ پنڈت گوری شکر مہر
- ۵۱ تا ۵۲ لالہ پنالعل کپور دہلوی
- ۵۲ لالہ شمیم قاسم
- ۵۳ لالہ راجندر جی اے این ایل بی۔ لاہور
- ۵۳ لالہ رام لعل و رما ایڈیٹر اخبار تیج۔
- ۵۳ مسٹر این اے منگا پاتھن برہما۔
- ۵۴ ڈاکٹر گوگل چندلی۔ ایچ ڈی بیرسٹریٹ لا۔ لاہور۔
- ۵۴ بالوکھٹا دھاری پرشاد جی اے ایل ایل بی۔
- ۵۴ راجہ رادھا پرشاد جی اے ایل ایل بی۔
- ۵۴ ہز بانس جہا راجہ نرسنگھ گڑھ
- ۵۵ تا ۵۶ لالہ بزمین سروپ جھنگر
- ۵۶ پنڈت رگھوبر دیال
- ۵۶ تا ۵۸ سرپی سی ڈی اے نائٹ ڈی ایسی
- ۵۸ ایڈیٹر پی ایچ ڈی ایل ایل ڈی
- ۵۸ شری راج وید پنڈت گرادھر پرشاد شرما

صفحہ نمبر	مضمون	صفحہ نمبر
۵۹	ہندوستان راچندر راؤ لکھن پور کھیری - یوپی اودھ -	۹۲ اسلام نے عورت کا مرتبہ بلند کیا۔
۵۹	سوشیلا بانی	۹۵ عورت پر حضور کے احسانات۔
۴۰ تا ۵۹	کملا دیوی بی اے بمبئی	۹۶ آپ روحانی پیشوا بھی تھے اور جرنل کمانڈر بھی۔
۴۱ تا ۴۰	پروفیسر رام دیو بی اے لالہ رام لال وراما قائم مقام ایڈیٹر تیج دہلی۔	۹۷ یہ غلط ہے کہ اسلام تلوار کے زور سے پھیلا۔
۴۱	لالہ دیش بندھو ایڈیٹر اخبار تیج دہلی۔	۹۸ اسلام تلوار کا نہیں امن کا پیغام ہے۔
۴۱ تا ۴۲	مسٹر بلدیو سہائے بی اے	۹۹ اسلام کی رواداری کی مثال نہیں ملتی۔
۴۲	مسٹر سروجنی ٹائیڈو سابق گورنر یوپی۔	۱۰۰ اسلام نے امن و امان کے لئے پوری قوت صرف کر دی۔
۴۲	مسٹر ٹی آر سہا ایچ اے برما بدھ مذہب کے پیشوائے اعظم مانگ آونگ صاحب	۱۰۱ بنی نوع انسان کے لئے اسلام سرمایہ امتیاز ہے۔
۴۲	لوکباؤ ناسٹ بدھ لیڈر	۱۰۲ روزہ، غسل و وضو کا فلسفہ۔
۴۲ تا ۴۵	سردار جوند سنگھ جی	۱۰۳ پیغمبر اسلام کا ظہور بنی نوع انسان کے لئے رحمت تھا۔
۴۵	سردار رام سنگھ امر تسری۔	۱۰۴ میں آپ کے کارناموں کی تحسین کرتا ہوں ۱۰۵ حضور کو سکھ فضلا کا خراج عقیدت۔ ۱۰۶ آپ اعلیٰ درجہ کے رہنما اور مذہبی پیشوا تھے۔

صفحات	مضمون	نمبر شمار
۴۵ تا ۴۶	گرو نانک جی	۱۰۷ آپ کی شخصیت تمام انصاف پسند مذاہب میں مقبول رہی ہے۔
۴۴ تا ۴۸	از مؤلف	۱۰۸ مذکورہ بالا بیانات سبق آموز ہیں دارالترجمہ کی ضرورت
۴۹ تا ۷۱	از مؤلف	۱۰۹ صدر مملکت پاکستان کے دور میں ادارہ تحقیقات میں ترجمہ کا کام اچھے کام۔

بِسْمِ اللّٰهِ الرَّحْمٰنِ الرَّحِیْمِ

وَلَا رِیْبَ وَلَا یَاسَ اِلَّا فِی کِتَابٍ مُّبِیْنٍ

مُحَمَّدٌ وَاٰلُہٗ وَسَلَّمَ الْکَرِیْمِ خَاتَمِ النَّبِیِّیْنَ عَلَیْہِمُ الصَّلٰوۃُ وَالتَّسْلِیْمُ

قرآن مجید وہ صحیفہ قدرت ہے جو عالم انسانیت کی ہدایت کے لئے مکمل قانون کی شکل میں نازل ہوا۔ یہی نہیں کہ قرآن کریم نے ریگستان عرب کو منور کر دیا بلکہ کرۂ ارض کی ظلمت و تاریکی کو دور کر کے سارے زمانہ کو بقتہ نور بنا دیا۔ قرآن کے نزول سے قبل دنیا میں ہر طرف باطل مسلط تھا خدا پرستی کی جگہ بتوں کی پوجا ہو رہی تھی۔ بدکاریاں بے حیائیاں کھلے بندوں جاری تھیں۔ اخلاق خستہ ہو چکے تھے وہ کون سی بدی تھی جو انسان نے اختیار نہ کر لی ہو۔ تمدن مٹ چکا تھا انسان اپنے خالق کو بھول کر شیطان کے پھندے میں مبتلا ہو گیا تھا۔ بندے اور خدا کا تعلق قطعاً فنا ہو گیا تھا۔ ایک بھی دین ایسا نہ تھا جو اپنی اصلی صورت و حالت کے ساتھ باقی رہ گیا ہو۔

ان حالات میں ریگستان عرب سے فاران کی چوٹی سے عبداللہ کے گھر سے کعبہ کے در و دیوار سے ایک ذاتِ اطہر و اکمل (صلی اللہ علیہ وسلم) نے نغمہ توحید سنایا اور زمانہ کو دعوت دی کہ میں خدا کی ایک ایسی جامع کتاب لے کر مبعوث ہوا ہوں جو قیامت تک کے لئے اپنے اندر دستور حیات رکھتی ہے اور کوئی تر و خشک چیز ایسی نہیں ہے جو اس کتاب مجید میں موجود نہ ہو۔

توحید - خدا پرستی - خشیت - بندہ اور خالق کا تعلق - اخلاقیات و عبادات معاملات - حقوق العباد - مسائل وراثت - تجارت - کسب حلال - تقسیم دولت و سرمایہ - امیر و غریب - حکومت و سلطنت - جمہوریت و مساوات - عدل و انصاف - طریقہ حکمرانی - قوانین فوجداری و مالی - علم تاریخ - علم ہیئت و

ننگینات - علم نجوم - ریاضی - سائنس - تسخیر سماوات والارض - انشا و قلم -
 علم البحر - علم الارض جیسے فنون کو قرآن حکیم روزمرہ کی زبان میں ادا فرما گیا۔
 اور جس کی تفسیر حضور ہادی عالم رحمت مجسم خاتم النبیین صلی اللہ علیہ وسلم نے
 اپنے اقوال مبارکہ سیرت طیبہ سے فرمائی - مسلمانوں کے پاس قرآن و سنت
 کے دوزبردست خزانے موجود تھے جس کی بدولت انھوں نے عرب کی جاہلیت
 ہی کو نہیں بلکہ تمام دنیا کی ضلالت و گمراہی کو دور کر دیا اور ان تمام خسرا بیوں
 بد اعتقادیوں کو مٹا دیا جو قرآن کریم کے نزول سے قبل دنیا میں جاری تھیں یہ
 قرآن و سنت ہی کا صدقہ ہے کہ سارا جہاں مسلمانوں کی علمی دولت سے مالا مال ہوا۔
 مسلمان دنیا بھر کے معلم تھے اور ساری دنیا ان کی شاگرد۔

یورپ جسے آج اپنے علوم پر فخر و ناز ہے اگر تاریخ ماضی کی
 ورق گردانی کی جائے تو معلوم ہوتا ہے کہ یورپ والے بھی قرآن کریم اور
 احادیث کے طفیل علم سے آشنا ہوئے۔

یہ مسلمانوں کا ہی طرہ امتیاز تھا کہ انھوں نے بلا امتیاز مذہب و ملت
 دنیا کو علوم قرآن اور احادیث و سیرت رسول اکرم صلی اللہ علیہ وسلم کا
 درس دیا اور کسی قسم کی عصبیت کو قریب نہ آنے دیا۔ ان کی علمی یونیورسٹیوں
 میں بغیر کسی روک ٹوک کے لوگ آزادانہ طریقہ سے تعلیم پاتے۔

مسلمان کرۂ ارض کے جس حصہ میں گئے اور کامیاب ہوئے تو صرف
 قرآن مجید اور احادیث نبویہ سیرت طیبہ کے اصول و قوانین کے ماتحت۔
 جس کتاب و سنت پر دنیا نے صد ہا برس تک عمل کیا اور تسلیم کیا کہ
 قرآن و حدیث کا قانون انسانی فطرت اور انسان کی تمام ضروریات کے لئے
 ایک جامع و ہمہ گیر قانون ہے اور اس قانون سے سرزد کر کے آج بھی دنیا کی
 قومیں متمدن بن رہی ہیں۔ کتاب و سنت کا دریا سارے جہاں کو اس وقت
 بھی سیراب کر رہا ہے۔

حیرت ہے کہ آج مسلمان ہی اپنے گھر کے خزانہ کو چھوڑ کر غیروں کی در یوزہ گری نقالی کر رہے ہیں اور یہ کہتے ہوئے نظر آتے ہیں کہ قرآن و حدیث عصر حاضرہ کے لئے معاذ اللہ مفید نہیں۔

در اصل یہ اختلال دماغی اسکولوں، کالجوں، یونیورسٹیوں کے اس نصاب سے پیدا ہوا جو انگریزوں نے سوچی سمجھی پالیسی کے ماتحت جاری کیا تھا۔ جس کا تلخ تجربہ کرنے کے بعد رئیس الاحرار مولانا محمد علی جوہر جیسا قائد پکار اٹھا کہ جب تک ہمارے ملک سے انگریز کے مروجہ نصاب تعلیم کو تبدیل نہ کیا جائے ہم فلاح نہیں پاسکتے۔

ہمارا ایک اسلامی مملکت بنانے کے بعد سب سے بڑا فرض یہ تھا کہ ارباب علم و بصیرت ماہرین قرآن و حدیث اور واقفین تعلیم جدید بیٹھ کر ایک بہتر نصاب تعلیم تیار کرتے جو علوم دینیہ قرآن و حدیث و فقہ اور دوسرے علوم عربیہ اور علوم جدیدہ کا حامل ہوتا مگر انتہائی افسوس کے ساتھ کہنا پڑتا ہے کہ اس طرف سے ہماری نگاہیں بند رہیں۔ انگریز کے جانے کے بعد ہمارے اونچی سطح کے لوگ انگریزوں کے نقوش پر چلنا زندگی کا سب سے بڑا اصول بنائے ہوئے ہیں۔

اگر جلد از جلد اس اہم ضرورت کی طرف مشترکہ طریقہ سے غور و فکر کر کے اقدامات نہ ہوئے تو ہم ترقی کرنے کی بجائے انہیں لعنتوں میں مبتلا ہو جائیں گے جن کے چھٹکارہ کے لئے ایک اسلامی مملکت بنانی تھی۔

عصر حاضرہ کے ان تمام حالات و خیالات کا اندازہ کرتے ہوئے کہ انگریزوں کے پڑھائے ہوئے سبق کی آموختہ کو دہرانا ہماری قوم کے خصوصی دماغوں کا مزاج بن گیا ہے۔

یعنی مذہب و دین سے بیزاری کتاب و سنت کو ناقص اور وقت کی ضروریات کے منافی سمجھنے کے خیالات زبانوں پر آتے رہتے ہیں۔ اور بولوا لہجہ یہ ہے کہ ایسا کہنے والے وہ لوگ ہیں جنہیں کتاب و سنت کے قوانین و عبادات

معانی و مطالب کا بھی معمولی علم نہیں۔ یہ افراد کتاب و سنت کے پیش کردہ اصول و قوانین کو تسلیم کرنے کے لئے تو تیار نہیں لیکن اگر وہی باتیں اغیار کی زبان و قلم سے ادا ہوں تو انہیں بغیر کسی قبیل و قال کے قبول کر لیتے ہیں۔ مناسب معلوم ہوا کہ کتاب و سنت کی ہمہ گیری قرآن مجید و سیرت طیبہ نبویہ کے متعلق مستشرقین و محققین، فضلا و اہل فکر کے خیالات یکجا کر دئے جائیں۔

اگرچہ جیل کی پابندیوں میں کتابوں کا ذخیرہ و مواد مشکل تھا مگر پھر بھی اللہ کا نام لیکر بعض کتابوں رسائل و اخبارات کی مدد سے قیام جیل کے زمانہ میں جہاں دوسری تالیفات مرتب کیں وہیں یہ تالیف بھی تیار ہو گئی تاکہ باہر نکل کر اس کی اشاعت کا انتظام کروں۔

مکن ہے کہ یہ تالیف بھٹکنے والوں کے لئے مفید راہ ہو سکے۔

فقیر محمد عبدالحامد القادری البدریونی

بِسْمِ اللّٰهِ الرَّحْمٰنِ الرَّحِیْمِ ۝

قرآن کریم اور اس کے قوانین کے متعلق محققین

یورپ کے افکار و خیالات

ڈاکٹر اڈویل | ڈاکٹر اڈویل دیباچہ قرآن میں لکھتے ہیں:-

”قرآن انتہائی گہری سچائی ہے جو الفاظ میں بیان کی گئی ہے اور باوجود مختصر ہونے کے قوی اور صحیح رہنمائی و الہامی حکمتوں سے مملو ہے“
(دیباچہ قرآن) (ماخذ تاریخ القرآن)

قرآن تمدن کا جھنڈا اڑاتا ہے | ڈاکٹر ہٹلر کہتے ہیں:

”اسلام کی بنیاد قرآن پر ہے جو تمدن کا جھنڈا اڑاتا ہے۔ اور تعلیم دیتا ہے کہ انسان جو نہ جانتا ہو اس کو سیکھے۔ استقلال، استقامت، عزت نفس لازمی ہیں اس کی خصوصیات میں شائستگی، اور تمدن کی سب سے بڑی بنیاد ہے۔“

(ادب العرب) (ماخذ تاریخ القرآن)

وہ آداب و اصول جو فلسفہ حکمت پر قائم ہیں | موسیٰ و سید پو تحریر کرتے ہیں:-
ان میں کوئی ایسا جز نہیں جو قرآن میں نہ ہو

”وہ آداب و اصول جو فلسفہ حکمت پر قائم ہیں جن کی بنیاد عدل و انصاف

ہر ہے جو دنیا کو بھلائی انصاف کی تعلیم دیتے ہیں۔ اُن میں سے ایک جُز بھی ایسا نہیں جو قرآن میں نہ ہو۔ قرآن اعتدال درمیانہ روی کا راستہ سکھاتا، گمراہی سے بچاتا، اخلاقی کمزوریوں سے نکل کر فضائل کی روشنی میں لاتا، انسانی زندگی کے تعاقب کو کمالات سے بدل دیتا ہے ۛ

(ادب العرب) (ماخذ تاریخ القرآن)

قرآنی احکام عقل و حکمت کے مطابق ہیں | برٹش انسائیکلو پیڈیا:

”قرآن کے احکام عقل و حکمت کے مطابق واقع ہوئے ہیں اگر انسان چشم بصیرت سے اُنہیں دیکھے تو وہ ایک پاکیزہ زندگی بسر کرنے کے کفیل ہو سکتے ہیں ۛ

(ماخذ تاریخ القرآن)

قرآنی دستور مکمل ہے انسانی حیات کے لئے | جان ڈیون پورٹ
دی گریٹ پیپر میں
تحریر کرتے ہیں:-

”حضرت مسیح (علیہ السلام) کے بعد دنیا کی اخلاقی حالت تباہ ہو گئی تھی۔ ہر طرف جہالت کی گھٹائیں چھا رہی تھیں، ہر سمت بے چینی، بد امنی کے شرارے بلند تھے، پتھروں کو قابل پرستش سمجھا جاتا تھا۔ فحش باتوں سے قطعاً پرہیز نہیں کیا جاتا تھا۔ ان حالات میں حضرت محمدؐ پیدا ہوئے اور اللہؑ میں اُنہوں نے قرآن کی اشاعت کی یہ ایک آسان اور عام ہم مذہبی قانون ہے جس میں انسانی زندگی کی اصلاح کے لئے سب کچھ موجود ہے۔ اس کی ایک امتیازی شان یہ ہے کہ اُس کی تعلیمات فطرت انسانی کے

مطابق ہیں۔ اس مذہبی قانون نے ایک طرف روح کی اصلاح کے لئے ہدایت کی دوسری طرف دنیوی ترقی کے بیش بہا اصول تعلیم کئے۔

(دی گریٹ ٹچر) (ماخذ تاریخ القرآن)

قرآن نے دنیا کو علوم و فنون سکھائے
وحشیوں کو پرہیزگار بنا دیا۔

مسٹر اسٹین پی لین پول -
گائیڈنس آف ہولی قرآن
میں لکھتے ہیں :-

”قرآن کو حضرت محمدؐ نے ایسے نازک وقت میں دنیا کے سامنے پیش کیا جبکہ ہر طرف تاریکی، جہالت کی حکمرانی تھی۔ اخلاق انسانی کا جنازہ نکل چکا تھا۔ بت پرستی کا ہر طرف زور تھا۔ قرآن نے ان تمام گمراہیوں کو مٹایا۔ جن کو دنیا پر چھائے ہوئے مسلسل چھوڑ دیا گذر چکی تھیں۔ قرآن نے دنیا کو اعلیٰ اخلاق کی تعلیم دی۔ اصول مذہبیت علوم و حقائق سکھائے۔ ظالموں کو رحمدل و وحشیوں کو پرہیزگار بنایا۔ اگر یہ کتاب شائع نہ ہوتی تو انسانی اخلاق تباہ ہو جاتے اور دنیا کے باشندے برائے نام انسان رہ جاتے۔“

(گائیڈنس آف ہولی قرآن)

(ماخذ تاریخ القرآن)

قرآن مکمل قانون ہے جس میں انسانی زندگی
کی ہر شاخ کے لئے ہدایات ہیں۔

پروفیسر ہربرٹ ڈائل:

”قرآن جو اخلاقی ہدایتوں، دانائی کی باتوں سے بھرا ہوا ہے ایسے وقت میں دنیا کے سامنے پیش ہوا جبکہ ہر طرف جہالت کی تاریکی پھیلی ہوئی تھی زمین پر ایسی کوئی جگہ نہ تھی جہاں نیکیوں کا رواج ہو، اور کوئی جماعت

ایسی نہ تھی جو سیدھے راستہ پر چلتی ہو۔ قرآن نے عالم انسانیت کی زبردست اصلاح کی وحشیوں کو انسانِ کامل بنا دیا۔ جن اشخاص نے اُس کے مضامین پر غور کیا ہے وہ اس بات کو سمجھ سکتے ہیں کہ وہ ایک مکمل قانونِ ہدایت ہے۔ انسانی زندگی کی کوئی بھی شاخ لے لیجئے ناممکن ہے کہ اس شعبہ میں اُس کی تعلیمات رہنمائی نہ کرتی ہوں۔ میرا خیال ہے کہ اگر اُس کی تعلیمات پر عمل کیا جائے تو ایک سمجھدار آدمی بیک وقت دنیوی اور روحانی ترقی کر سکتا ہے اگر اُن اخلاق کو لے لیجئے جو شرفِ انسانیت ہیں مثلاً راست بازی، پرہیزگاری، رحم و کرم، عفت و عصمت، قرآن میں یہ سب ہدایتیں موجود ہیں اور اگر اُن اخلاق کو لیجئے جن کا تعلق دنیوی ترقی سے ہے مثلاً محبت، شفقت، عزم و استقلال، جرأت شجاعت تو ان ہدایتوں سے بھی قرآن معمور ہے۔ بہر کیفیت وہ ایک حیرت انگیز قانونِ ہدایت ہے۔“

(لکچر ان اسلام، تاریخ القرآن)

ڈاکٹر نوریس فرانسس کہتے ہیں:

قرآن شریح و قوانین کی
انسائیکلو پیڈیا ہے

”یہ کتاب (قرآن) تمام آسمانی کتابوں پر فائق ہے بلکہ ہم کہہ سکتے ہیں کہ قدرت کی ازلی عنایت نے انسان کے لئے جو کتابیں تیار کی ہیں ان سب میں بہترین کتاب ہے۔ اس کے نغمے انسان کی خیر و صلاح کے متعلق فلاسفہ یونان کے نغموں سے کہیں اچھے ہیں۔ خدا کی عظمت سے اُس کا حرفِ حرف لبریز ہے۔ قرآن علما کے لئے ایک علمی کتاب، شائقینِ علم لغت کے لئے ذخیرہ لغات، شعراء

کے لئے عروض کا مجموعہ، اور شرائع و قوانین کا عام السائیکلو پیڈیا ہے۔ یہ کتاب ہوتے ہوئے کسی دوسری کتاب کی ضرورت نہیں ہے اس کی فصاحت و بلاغت سارے جہاں سے اُسے بے نیاز کئے ہوئے ہے۔ یہ بات واقعی ہے اور اُس کی واقعیت کی بڑی دلیل یہ ہے کہ بڑے بڑے انشا پردازوں، شاعروں کے سراسر اس کتاب کے آگے جھک جاتے ہیں۔ اس کے عجائبات روز بروز نئے نکلتے ہیں۔ اور اُس کے اسرار کبھی ختم نہیں ہوتے۔“

(تاریخ القرآن)

پروفیسر ڈیپورٹ
لائف آف محمد الیکس لوازن حصہ اول
۳۵ میں تحریر کرتے ہیں:-

علوم فلکیات، طب، ریاضی، فلسفہ
قرآن نے سکھائے۔

”ہم پر واجب ہے کہ ہم اس امر کا اعتراف کریں کہ علوم طبیہ فلکیہ فلسفہ ریاضی وغیرہ جو قرن دہم میں یورپ تک پہنچے وہ قرآن سے مقبلس اور اسلام کی بدولت ہیں۔“

آنحضرت نے باوجود اسی ہونے کے ایک ہی وقت میں تین عظیم مقاصد قومیت، دیانت، شہنشاہیت کی بنیاد ڈالی۔ اس کے علاوہ ایک ایسی کتاب دنیا کے سامنے پیش کی جو بلاغت کا زبردست نشان، شریعت کا واجب العمل دستور اور دین و عبادات کا قابل یقین فرمان ہے یہ وہ مقدس کتاب ہے جو اس وقت دنیا کے ۱/۴ حصہ میں معتبر اور مسلم سمجھی جاتی ہے۔ اس کی انشا و حکمت کو معجز نما مانا جاتا ہے۔
قرآن ایک معجز نما کتاب ہے۔“

(بحوالہ لائف آف محمد الیکس لوازن
حصہ اول ۳۵)

ڈاکٹر سیل:
 ”قرآن انتہائی لطیف و پاکیزہ
 زبان میں ہے اس کتاب سے

قرآن ایک لازوال معجزہ ہے جو
 مردوں کو زندہ کرتا ہے۔

ثابت ہوتا ہے کہ کوئی انسان اس کی مثل نہیں لاسکتا یہ لازوال معجزہ ہے
 جو مردہ زندہ کرنے سے بہتر ہے۔“

(تاریخ القرآن)

ڈاکٹر سمویل جانسن:
 ”قرآن کے مطالب ایسے
 ہمہ گیر اور ہر زمانہ کے لئے اس

قرآن کے مضامین ہمہ گیر اور ہر زمانہ
 کے لئے موزون ہیں۔

قدر موزون ہیں کہ زمانہ کی تمام صدائیں خواہ مخواہ اس کو قبول کر لیتی ہیں
 اور وہ محلوں ریگستانوں شہروں سلطنتوں میں گونجتا پھرتا ہے۔“

(ماخذ تاریخ القرآن)

گسٹو لیبان :-
 ”قرآن کی تعلیم
 علوم طبعی سے

قرآن علوم طبعی سے موافقت رکھتا اور مذاہب کے
 ساتھ انصاف، رواداری سکھاتا ہے۔

موافقت رکھتی ہے اس کا اثر یہ ہے کہ وہ انسان کے اخلاق کو نرم
 اور انسان میں نیکی و انصاف مذاہب کے ساتھ رواداری پیدا
 کرتی ہے۔“

(ماخذ اسوۃ النبی ص ۳۳)

پاپولر انسائیکلو پیڈیا :-
 ”قرآن کی زبان

قرآن کے احکام عقل و حکمت کے مطابق ہیں

بلحاظ لغت عرب نہایت فصیح ہے اس کی انشا کی خوبیوں نے
 اب تک اسے بے نظیر ثابت کیا ہے۔ اس کے احکام اس قدر

عقل و حکمت کے مطابق ہیں کہ اگر انسان اٹھیں چشم بصیرت سے دیکھے، تو وہ ایک پاکیزہ زندگی بسر کرنے کے لئے کھیل ہو سکتے ہیں۔
(پاپولر انسائیکلو پیڈیا)

قرآن نے ظالموں کو رحمدل، جاہلوں کو عالم بنا دیا۔
مسٹر ٹامس کار لایل :
”قرآن ایک آسان عام فہم مذہبی کتاب ہے“

یہ ایک ایسے وقت میں دنیا کے سامنے پیش کی گئی جبکہ طرح طرح کی گمراہیاں مغرب سے مشرق شمال سے جنوب تک پھیلی ہوئی تھیں، انسانیت، شرافت، تہذیب و تمدن کا نام مٹ چکا تھا۔ ہر طرف بے چینی، بد امنی نظر آتی تھی، نفس پروری کی ظلمتوں کا طوفان آچکا تھا۔ قرآن نے اپنی تعلیمات سے امن و سکون، محبت کے جذبات پیدا کئے، بے حیائی کی تاریکیاں مٹ گئیں، ظلم کا بازار ٹھنڈا ہو گیا۔ ہزاروں گمراہ راہ راست پر آگئے۔ بے شمار وحشی شاہ تہ بن گئے۔ اس کتاب نے دنیا کی کاپاپلٹ دی۔ جاہلوں کو عالم، ظالموں کو رحمدل، عیش پرستوں کو پرمسزگار بنا دیا۔

(دی پاپولر ریجن آف دی ورلڈ)

اسلامی شریعت اعلیٰ درجہ کے عقلی احکام کا مجموعہ ہے
برٹش انسائیکلو پیڈیا :-
”شریعت اسلام نہایت اعلیٰ درجہ کے عقلی احکام کا مجموعہ ہے۔“

قرآن میں قوانین دیوانی، فوجداری، باہمی سلوک، مسائل نجات روح۔ رعایا کے شخصی حقوق، نفع رسانی خلائق پر قرآن حاوی ہے۔

(پاپولوجی فار محمد ایڈ قرآن)

مسٹر وائل مصنف ہسٹری آف دی
اسلامک پیپل :-

”رسول کریم نے مسلمانوں کو

اسلامی قانون ہر زمانہ میں رائج
ہو سکتا ہے۔

ایسے مذہب کے پیروں میں منسلک کر دیا جس میں صرف خدائے واحد
کی پرستش اور ابدی نجات کی تعلیم تھی اور مکمل شریعت سے
بہرہ اندوز کیا اور اس قانون کا عامل بنا دیا جو ہر زمانہ میں یکساں
منفعت کے ساتھ نافذ و رائج ہو سکتا ہے۔“

(تاریخ القرآن)

ڈاکٹر ایزک ٹیلر :-

”افریقہ کے بن وحشی مقامات پر اسلام کا

سایہ پڑا وہاں سے زنا قمار بازی، دختر کشی،

قرآن کا جہاں سایہ پڑا
حرام کاریاں مٹ گئیں

عہد شکنی، قتل و غارتگری، وہم پرستی، شراب خواری ہمیشہ
کے لئے جاتی رہی مگر اس ملک کے دوسرے حصہ پر کسی غیر مذہب نے
قدم جمایا تو ان لوگوں کو زائل مذکورہ بالا بنیں اور زیادہ راسخ کر دیا۔“

(وینسٹن چرچیل گزٹ لندن ۸ اکتوبر ۱۸۸۶ء)

ایڈورڈ گبن مشہور مؤرخ:

”اسلام نے کسی مذہب کے

مسائل میں دست اندازی نہیں کی

قرآن کسی مذہب کے مسائل میں
دست اندازی نہیں کرتا۔

کسی کو ایذا نہیں پہنچائی کوئی مذہبی عدالت، خلاف مذہب والوں کو
سزا دینے کے لئے قائم نہیں کی۔ نہ اسلام نے کبھی لوگوں کے
مذہب کو بجز تبدیل کرنے کا قصد کیا ہے اس نے اپنے مسائل کو
جاری کرنا چاہا مگر جبراً نہیں جاری کیا۔ اسلام قبول کرنے سے لوگوں کو
فحتمندوں کے برابر حقوق حاصل ہو جاتے تھے۔ اور مغتوبہ سلطنتیں

ان شرائط و قیود سے بھی آزاد ہو جاتی تھیں جو ہر ایک فتح مند ابتدائے
دنیا سے حضرت محمدؐ کے زمانہ تک ہمیشہ عائد کیا کرتا تھا۔

(زوال سلطنت رومۃ الکبریٰ)

موسیٰ و جین کلافل :-

”قرآن مذہبی قواعد و احکام ہی
کا مجموعہ نہیں بلکہ اس میں اجتماعی

قرآن اجتماعی، سوشل احکام کا
کامل مجموعہ قوانین ہے۔

و سوشل احکام بھی موجود ہیں جو انسانی زندگی کے لئے بہر حال موزوں
اور مفید ہیں۔ یہ مجموعہ قوانین دنیا کی ملکی مذہبی تمدنی ہدایتوں
کے لئے کافی ہے۔

ہم حیران ہوتے ہیں کہ ایسا عظیم الشان ملکی تمدنی نظام جس کی
بنیاد کامل اور سچی آزادی پر سے کس طرح قائم کیا گیا۔

(باطل شکن ۳۱ تاریخ الفقہ ص ۱۴۸)

مذکورہ بالا اقتباسات یورپ کے محققین و فضلا کے پیش کئے گئے ان پر
نظر ڈالنے کے بعد آج ہمارے ہاں کا وہ طبقہ جو شبانہ روز اسلامی قوانین کا
مذاق اڑانے کو اپنا سب سے بڑا کارنامہ سمجھتا ہے اور جس نے غالباً
حقیقتاً قرآنی مطالب و معانی کے مطالعہ پر غور و فکر کے ادنیٰ لمحات صرف نہیں
کئے اور یا جس کا دراصل عیش پرستی خواہشات نفسانی و ذاتی کے کوئی مشرب
ہی نہیں۔ اُستاد اول انگریز نے اسکولوں کالجوں میں جو نصاب پڑھا دیا وہی دماغ
پر مستولی ہے لیکن یورپ میں جہاں مذہب اسلام کا مذاق اڑانے والے بستے
تھے وہیں ایسے عقیدت مند بھی موجود تھے جنہوں نے باوجود اپنی عصیت کے کتاب و سنت
کے قوانین اور شریعت اسلامیہ کی جامعیت اور قوانین مذہب اسلام کو
سرچشمہ ہدایت مانا اور اس کا اقرار کیا کہ قرآن بلاشبہ ایک کامل و اکمل دستور
حیات ہے جو ہر عصر کے لئے اپنے ہدایات جاری کر سکتا ہے۔

کاش! ہمارے ہاں کا یہ عنصر یورپ کے فضلا و محققین کے مذکورہ بالا اقتباسات پر غور و فکر کرے۔

مفکرین یورپ کے اقوال و بیانات آپ نے پڑھے۔ غور کیجئے یہ اسی یورپ کے محققین ہیں جن کے بعض متعصب افراد قرآن حکیم کی مخالفت میں ایڑھی چوٹی کا زور لگا کر تعلیمات قرآنی سے منحرف کیا کرتے تھے مگر تھوڑے عرصہ کے بعد یورپ کے اندر ایسے ارباب فکر پیدا ہوئے جنہوں نے بجائے مخالفت کے قرآنی مضامین میں غور و خوض کرنا شروع کیا پھر کیسے ممکن تھا کہ تفحص کے بعد ان پر فرقانِ حمید کے تاثرات پیدا نہ ہوتے۔

پس آج ہمارے یہاں کا وہ طبقہ جو شبانہ روز ملائیت کا نام لے کر اسلامی تعلیمات ہی کو جاری نہیں ہونے دینا چاہتا۔ ہم اس طبقہ کو دعوت دیتے ہیں کہ وہ قرآن کریم کے مطالعہ کا شوق پیدا کرے جن علوم کی قرآن مجید کی فہم و بصیرت کے لئے ضرورت ہے اُسے حاصل کرے۔ پھر ممکن نہیں ہے کہ اُس پر قرآن کریم کا رنگ نہ چڑھے اگر یہ بھی نہیں تو آج جس یورپ کو وہ اپنا کعبہ مقصود بنا چکا ہے وہیں کے ارباب تحقیق کے اقوال و بیانات سے سبق لے۔ اب ذیل میں ہندو فضلا و زعماء کے اقوال پیش کئے جاتے ہیں۔

(مؤلف)

قرآن ایک ایسا روح افزا پیام ہے جس کی مثال نہیں ملتی۔

پروفیسر دو بجا داس:-

”قرآن ایک ایسا جامع اور روح افزا پیام ہے کہ ہندو دھرم اور مسیحیت کی کتابیں اُس کے مقابلہ میں بمشکل کوئی بیان پیش کر سکتی ہیں۔“

(معجزاتِ اسلام ص ۱۱)

قرآن معاشرتی سیاسی اخلاق کا مجموعہ ہے | لالہ لاجپت رائے :-

”میں قرآن کی معاشرتی، سیاسی، اخلاقی، روحانی تعلیم کا سچے
دل سے مداح ہوں۔“

(ماخوذ رسالہ مولوی سید احمد)

قرآن کی تعلیمات میں کوئی عیب نہیں وہ
انسانی تہذیب کے معیار کے مطابق ہے

جناب پروفیسر شاننارام صاحب
بی اے پروفیسر اندرا کالج بمبئی

”قرآن کی تعلیمات نہایت آسان عام فہم، انسان کی فطرت کے مطابق
ہیں۔ ایک ہٹ دھرم بھی اس کی تعلیمات میں کوئی عیب نہیں بتلا سکتا
جو انسانی تہذیب کے اسٹینڈرڈ سے گرا ہوا ہو۔“

(محمد صاحب جیون چتر)

اگر کوئی کتاب کام آئے گی تو وہ
صرف قرآن ہے۔

جناب گرونانک جی صاحب :-

(۱) پتہ ان پوجا دن منجھ جب دن کا ہے جینونا دہو دہو تاک
چڑھاؤ سچ دن سوچ نہ ہوئے کل ”پران کتب قرآن پوتھی
پنڈے رہے۔“

یعنی: پوجا پاٹ کام نہیں دے سکتی چھوت چھات بیکار ہے
جینوا شنان ماتھے پر تاک لگانا کچھ کام نہ آئے گا اگر کوئی
کتاب کام آئے گی تو وہ قرآن ہے۔ جس کے آگے پوتھی پران
کچھ بھی نہیں۔“

(نور سہ ۶۲۵ بحوالہ گرنٹھ صاحب)

(۲) ” رہی کتاب ایمان وی سچی کتاب قرآن “

(جنم سا کہی والا)

یعنی: ” ایمان کی کتاب قرآن ہے “

(۳) ” توریت انجیل زبور تے سن دے وید - رہے قرآن
کل جگ میں پردار “

(گرنتھ صاحب بوالہ نور ۲۵)

یعنی: ” توریت انجیل زبور یہ سب دیکھے مگر نجات کی کتاب
قرآن ہی ہے “

قرآن نے اپنی روشنی پھیل کر دنیا کا نقشہ بدل دیا۔	جناب فیروز شاہ ایم اے فاضل پارسی جماعت ایڈیٹر جام جمشید۔
---	---

” جہاں اس کتاب (قرآن) کی سب سے پہلے اشاعت ہوئی وہ ملک
ساری دنیا سے زیادہ خراب حالت میں تھا اس کی عام فہم تعلیمات
نے دنیا کی کایا پلٹ دی اور انصاف و تہذیب کی روشنی پھیل گئی “

(تاریخ القرآن ص ۱)

دعوت الی القرآن | مذکورہ بالا عناوین کے تحت آپ نے مختلف مذاہب و
ملل کے فضلا و محققین کے خیالات و افکار پڑھے۔

قرآن مجید کے بارہ میں جو دائرہ اسلامی میں داخل نہ تھے انھیں اس کا
شوق تھا کہ وہ صحیفہ مقدسہ کے بحر بیکراں میں غوطے لگا کر بے بہا موتی نکالنے
انھوں نے اپنی اپنی فکر و تفحص کے لحاظ سے بہتر نتائج پیدا کئے اور اس حقیقت
کا صاف الفاظ میں اظہار کیا کہ قرآن مجید ایک جامع و اکمل قانون ہے جو
عالم انسانیت کی زندگی کے لئے ہر دور میں پورا اترتا ہے خواہ زمانہ کتنا ہی
متغیر کیوں نہ ہو جائے مگر قرآنی قوانین مشعل راہ ہیں۔

مگر افسوس کہ ہماری اپنی نظر میں خیرہ ہیں۔ قرآن پاک کا نور تو سارے عالم کی اقوام پر اپنی روشنی ظاہر کر کے اعتراف کرا لے۔ مگر آج ہمارے افراد بلا جھجھک کہیں کہ قرآن عصر حاضرہ کے لئے موزوں نہیں۔

فـ یـ ا عـ جـ بـ ا

” جنوں کا نام خرد اور خرد کا نام جنوں “

کاش! قرآن مقدس کو عصر حاضرہ کے مطابق پورا نہ اترنے کا دعویٰ کرنے والے اُس کے معانی و مطالب کا پہلے مطالعہ کرتے، علم القرآن سے واقفیت حاصل کرتے یا ماہرین قرآن مجید سے رجوع کر کے حقائق قرآن سے کما حقہ واقف ہوتے تو آج اُنہیں ایسا کہنے کا موقع نہ ملتا یہ طبقہ نہ تو خود قرآن مقدس پر غور کرتا ہے نہ ماہرین سے رجوع اور اُلٹا دین و مذہب کو ملائیت کا نام لیکر بدنام کرتا ہے۔

یہ خلیج جو قیام مملکت پاکستان کے بعد پیدا ہوئی ہے اس کا قائم رہنا یا بڑھتے رہنا نفس پاکستان کے لئے تباہ کن ہے۔ جس قدر بھی جلد ممکن ہو دماغوں کو صلاحیت کی طرف مائل کر کے اسے دور کیا جائے۔

قرآن کریم کے بعد احادیث نبویہ کی ضرورت

قرآن کریم نے قوانین کو کہیں جملاً اور کہیں قدرے تفصیل سے بیان کیا ہے۔ قرآن کریم کے قوانین و ہدایات کا انحصار احادیث نبویہ اور اقوال صحابہ و اہلبیت کرامؓ و روایات کے راویان پر ہے۔ جن کے سامنے سرکار ابد قرار ارواحنا لہ الفدانے قرآن کریم کے معانی و مطالب پیش فرمائے جن کے بغیر قرآن کریم کا مفہوم حقیقی طور پر سمجھ میں نہیں آسکتا۔ احادیث نبویہ و روایات صحابہ و اہلبیت رضوان اللہ علیہم اجمعین دراصل قرآن کی شرح ہیں۔ پھر یہ کہ احادیث نبویہ سے انکار کرنا گویا حضور اکرم صلی اللہ علیہ وسلم کی ساری حیات طیبہ اور مسائل دینی سے انحراف ہے وہ کون سا

ایسا مسئلہ ہے جس کے لئے احادیث شریفہ کی حاجت نہیں۔ کیا قرآن حکیم نے حضور سرور کائنات علیہ التَّحیَّہ والصلوات کے ارشادات پر عمل و قبول کرنے کے لئے نہیں فرمایا۔ قرآن حکیم صاف صاف الفاظ میں فرماتا ہے:

” ما اتاکم الرسول فخذوه وما نہکم عنہ فانتہوہ“

قل ان کنتم تحبون اللہ فاتبعونی محببکم اللہ ۛ

قرآن شریف کے بعد حضور اکرم صلی اللہ علیہ وسلم کے اقوال و اعمال ارشادات طیبات ہی اسلام کا سب سے بڑا سرمایہ ہیں۔ مخالفین حدیث کہتے ہیں کہ چونکہ احادیث میں اختلافات ہیں اس لئے انہیں نہیں مانا جاسکتا۔ حالانکہ حضرات محدثین کرام رضوان اللہ علیہم اجمعین نے ان تمام احادیث کو جو موضوع تھیں جدا کر دیا۔ اور بعض وہ احادیث جن کے معانی میں ظاہر بینوں کو تضاد نظر آتا تھا تطابق کی تحقیق فرما کر سارے توہمات کو دور کر دیا۔ اگر ان کتب احادیث کا مطالعہ کیا جائے تو پھر اشکالات و توہمات کی گنجائش ہی نہیں رہتی۔

حضرات محدثین کرام نے تدوین حدیث فرما کر وہ زبردست خدمت انجام دی جو رہتی دنیا تک یادگار بنی رہے گی۔

حضرات محدثین کرام رحمۃ اللہ علیہم اجمعین نے فن اسماء الرجال ترتیب دیکر ہزار ہا افراد پر جرح کر کے ایک واضح تاریخ تیار کر دی اور راویوں کے ضعیف و قوی ہونے کے جس قدر پہلو تھے انہیں بے نقاب کر دیا۔

جن احادیث میں بظاہر تضاد نظر آتا تھا یا معانی صریح نہ تھے ان کے اندر تطبیق پیدا فرمائی احادیث کی جامع شروح تحریر فرمائیں، مستقل فن حدیث قائم کیا اور آنے والے افراد کے لئے وہ ایک ایک گوشہ واضح فرما گئے جس کے بعد کسی واہمہ کی گنجائش ہی نہ رہی ان کے احسانات کی قدر اور عظیم الشان خدمات پر خراج تحسین پیش کرنے کی بجائے نفس احادیث کی مخالفتوں پر بعض ایسے ناواقف جنہیں نہ قرآن مجید کے علوم کا درک نہ دیگر علوم و فنون میں دسترس

وہ الحاد و بے دینی کی پشت پناہی کے لئے احادیث پر وار کرتے نظر آ رہے ہیں۔ افسوس وہ اتنا بھی نہیں سمجھتے کہ اگر احادیث نبویہ کا انکار کیا جائے تو اسلام کے عقائد و احکام اور سیرت طیبہ سرکار عالم صلی اللہ علیہ وسلم اور وہ پوری تعلیمات جو حضور انور علیہ التحیۃ والتنا نے امت کو دیں کیا صرف قرآن مجید سے معلوم ہوں گی۔ قرآن کریم اور وحی الہی کی تفصیلات بغیر احادیث کے نہیں مل سکتیں اور جو کتاب و سنت سے معلوم نہ ہو اس کے لئے اجماع قیاس سے معلومات ملے گی۔ مؤلف

ذیل میں سیرت طیبہ کے متعلق بیانات پیش کئے جاتے ہیں:

دُنیا میں جس قدر پیغمبر آئے اُن سب میں پیغمبر اسلامؐ
سب سے زیادہ ممتاز رتبہ رکھتے ہیں۔
مسٹر میجر آر تھر گلن مورنٹ: "حضرت محمدؐ"

بلاشبہ اپنے مقدس زمانہ میں ارواحِ طیبہ میں سے تھے وہ صرف
مقتدر رہنا ہی نہ تھے بلکہ تخلیق دنیا سے اس وقت تک جتنے صادق
سے صادق اور مخلص سے مخلص پیغمبر آئے وہ اُن سب سے بھی
ممتاز رتبہ کے مالک تھے۔

(استقلال فروری ۱۹۳۴ء)

مصلح اعظمؐ ہر قسم کی عزت و احترام
کے مستحق تھے۔
روس کے مشہور انشا پرداز
مسٹر کونٹ سیوٹا سٹانی:

"اس میں ذرا بھی شبہ نہیں ہو سکتا کہ محمدؐ حقیقت میں بڑے
عظیم الشان مصلحین میں سے تھے آپ نے نسل انسانی کی بہترین
خدمت انجام دی یہ آپ ہی کو فخر حاصل ہے کہ ایک ملک کے ملک
کو صداقت کی روشنی سے منور کر دیا۔ تمام عرب کو خانہ جنگیوں سے

نکال کر جن میں وہ مبتلا تھے امن و آرام کی زندگی بسر کرنی سکھائی
 آپ نے عربوں کو متقی و باخدا اور ان کو انسانی قربانی ایک دوسرے
 کے قتل و غارت کی جبری رسوم سے نجات بخشی۔ آپ نے دنیا کے لئے
 ترقی و تمدن کے دروازے کھول دئے۔ یقیناً اتنا مہتمم بالشان کام
 سوائے اُس شخص کے اور کوئی نہیں کر سکتا جس کو خدا کی طرف سے
 غیر معمولی طاقتیں عطا ہوئی ہوں۔ ایسی شخصیت ہر قسم کے عزت و
 احترام کی مستحق ہے۔

(مسلم راجحوت ۱/ ص ۴)

مخلص و صادق رسول کی سیرت و کردار۔

سٹر سروس ولیم میور لائف آف محمد میں لکھتے ہیں:
 ”حضرت محمد کے اخلاص و صداقت کا یہ

زبردست ثبوت ہے کہ ان کا مذہب سب سے پہلے قبول کرنے والے
 ان کے دلی دوست اور گھرانے کے لوگ تھے یہ سب کے سب ضرور
 ان کے روزمرہ کے حالات گھریلو زندگی سے بخوبی واقف ہوں گے۔
 ظاہر ہے کہ جو لوگ دوسروں کو دھوکہ و فریب دینے کی غرض سے
 مکاری و عیاری سے کام لیتے ہیں تو ان کے ان اقوال میں جو محض
 دوسروں کے سنانے کے لئے مجمع عام میں کہا کرتے ہیں اور گھسر کی
 چہار دیواری کے اندر ان کے اعمال میں عموماً ہمیشہ فرق ہوا کرتا ہے
 اگر محمد کی غرض و غایت فریب اور دھوکہ سے کام لینا ہوتا تو یہ ممکن نہ
 تھا کہ ان کے دوست و احباب اور ان کے قریبی رشتہ داروں کو
 جو ان پر سب سے پہلے ایمان لائے ان کی ریاکاری و عیاری کا
 پتہ نہ چل جاتا۔

(لائف آف محمد)

86068

~~86068~~

حضور اکرم صلی اللہ علیہ وسلم نے سیاسی الجھنوں کے | جناب ڈاکٹر مارگیلیوس :-
 سلجھا کر ایک عظیم الشان اسلامی سلطنت قائم کی۔ " میں محمدؐ کو دنیا
 کے بہت بڑے

لوگوں میں شمار کرتا ہوں۔ اُنہوں نے قبائل عرب سے ایک عظیم الشان
 سلطنت قائم کر کے بہت بڑی پولیٹیکل گتھی کو سلجھایا اور میں اُن کی
 کما حقہ تعظیم و تکریم کرتا ہوں "

(اسلام اور علمائے فرنگ ص ۴۷)

پیغمبر اسلامؐ سچے نبی خلوص و ایثار | جناب ڈاکٹر جی ڈبلیو لیٹزر :-
 کی جیتی جاگتی تصویر تھے۔ " اگر سچے رسول میں ان علامتوں

کا پایا جانا ضروری ہے کہ وہ ایثار نفس خلوص نیت کی جاگتی تصویر ہو۔
 اپنے نصب العین میں یہاں تک نحو ہو کہ طرح طرح کی سختیاں جھیلے،
 انواع و اقسام کی صعوبتیں برداشت کرے۔ لیکن اپنے مقصد کی
 تکمیل سے باز نہ آئے۔ ابنائے جنس کی غلطیوں کو فوراً معلوم کر لے
 اور اُن کی اصلاح کے لئے اعلیٰ درجہ کی دانشمندانہ تدبیر سوچے اور ان
 تدابیر کو قوت سے عمل میں لائے تو میں نہایت عاجزی سے اس بات
 کا اقرار کرنے پر مجبور ہوں کہ حضرت محمدؐ خدا کے سچے نبی تھے اور اُن پر
 وحی نازل ہوتی تھی "

راستباز اور سچے مصداق | جناب ڈاکٹر ای اے فرین :-
 " اس میں کوئی شک نہیں کہ حضرت محمدؐ بڑے

سچے راستباز اور سچے ریفارمر تھے " (معجزات اسلام ص ۴۷)

پیغمبر اسلامؐ کی تبلیغ | جناب مسٹر گبن :-
 " ہر انصاف پسند یقین کرنے پر مجبور ہے کہ

محمد کی تبلیغ و ہدایت سچائی اور خیر خواہی پر مبنی تھی۔

ظاہری شان و شوکت کو حقیر سمجھتے تھے | ”محمد صاحب شاہی شان و شوکت کو بالکل حقیر سمجھتے تھے۔“

اپنے کام خود کرتے | ”گھر کے ادنیٰ کام اپنے آپ کرتے تھے۔ آگ سلگاتے جھاڑو دیتے، دودھ دوہتے،

اپنی جوتیاں گانٹھتے، کپڑوں میں اپنے ہاتھ سے پیوند لگاتے، جو کی روٹیاں کھاتے، مہان کو اچھا کھلاتے مگر آپ کے گھر میں اکثر مہینے آگ نہ سلگتی، دودھ شہد بہت پسند تھا۔ کھجوریں پانی معمولی خوراک تھی۔“

(اسوۃ النبی ص ۳۷)

ذلیل و حقیر قوم کو نظم و تمدن کا پیکر بنا کر اتحاد کی رسی میں جکڑ دیا۔ | جناب مسٹر مورس :-

”محمد نے ایک گمراہ قوم کو

جس کا صدیوں سے کوئی نظم و تمدن نہ تھا۔ جو حقیر و ذلیل ہو چکی تھی، اخلاص و اتحاد کی رسی میں جکڑ کر بام ترقی پر پہنچا دیا وہ اپنی جان و مال اور سب کچھ ان پر قربان کرنے کے لئے تیار ہو گئے۔ اہل انصاف کو یقین ہے کہ خدانے ہی ان کو اصلاح پر مامور کیا تھا۔“

مذہب اور رائے کی آزادی دی | جناب مسٹر موسیو اوجین کلوفل :-

”محمد نے تمام دنیا کو فتح کرنا اسلام کا بول بالا

کرنا چاہا، مگر غیر مذاہب والوں پر کسی طرح کا جبر و ستم کرنا روا نہیں رکھا انہیں مذہب اور رائے کی آزادی عطا کی اور ان کے تمدنی حقوق قائم رکھے۔“

(اسلام اور علمائے فرنگ ص ۹)

النسائیت کا محسن اول | جناب ڈاکٹر ایڈورڈ مونٹے :-
 ” دنیا اعمال کی فضائے ہستی میں آپ
 ہی (یعنی حضور اکرم صلی اللہ علیہ وسلم) ایک نادر وجود ہیں آپ
 ہی کی ہستی ایسی مفصل و مشرح ہے جس کے حالات ہم تک صحیح اور
 بالتفصیل پہنچے انسانی اخلاق کی جو اصلاح آپ نے فرمائی۔ اجتماعیات
 کے اندر جو انقلاب آپ کی تعلیم نے پیدا کیا۔ سوسائٹی کے تزکیہ
 اعمال کی تطہیر کے لئے جو اسوہ حسنہ پیش کیا وہ آپ کو انسانیت
 کا محسن اول قرار دیتا ہے۔“

(معجزات اسلام ص ۶۷)

دشمنوں کے ساتھ حسن سلوک | سر ولیم میور :-

” محمدؐ اپنے حلقہ اثر اور دائرہ حکومت میں ہر چندہ لورے
 اختیارات رکھتے تھے لیکن پھر بھی مفسدین سے مقابلہ کرتے ہوئے
 آپ ہمیشہ انصاف و حمدی کو پیش نظر رکھتے تھے۔ جب آپ کے
 مطالبات خوشی سے تسلیم کر لئے جاتے تو آپ دشمنوں سے بھی
 حسن سلوک سے پیش آتے ابنائے وطن نے جس طرح سرکشی کی
 وہ ایک ظالم حکمران کے لئے کافی وجہ ہو سکتی تھی کہ وہ ان سب
 کو تباہ و برباد کر دیتا۔ لیکن محمدؐ نے سوائے چند مجرموں کے
 باقی سب کو عام معافی دیدی اور تمام گذشتہ مظالم پر خاک
 ڈال دی آپ کا تحمل اخلاق انسانی کا حیرت انگیز کارنامہ ہے۔
 حقیقت یہ ہے کہ کتب مقدسہ سہادیہ میں بنی اسرائیل میں سے کوئی بنی
 بھی سوائے ایک کے محمدؐ جیسا عالی مقام رفیع المرتبہ جلیل الشان
 معلوم نہیں ہوتا۔“

(اسوۃ النبی ص ۳۸)

کسی قوم کی تاریخ میں عفو و کرم
کی مثال نہیں ملتی۔

جناب آرتھر گیمن ایم اے

”محمدؐ کی بزرگی ظاہر اور سچائی

ثابت ہے۔ فتح مکہ کو دیکھو تو معلوم ہو سکتا ہے کہ حضرت محمدؐ نے
کفار مکہ کے ساتھ کس قدر رحم و کرم سے کام لیا۔ محمدؐ کی یہ کامیابی
حقیقت میں مذہب کی فتح تھی نہ کہ سیاست کی۔ جب مغرور
سردارانِ قریش آپ کے سامنے لائے گئے تو آپ نے کہا اب تم مجھ سے
کس سلوک کی توقع رکھتے ہو۔ سب نے کہا رحم کی۔ یہ سن کر آپ نے
فرمایا اچھا جاؤ تم سب آزاد ہو۔ کسی قوم کی تاریخ میں عفو و کرم
کی ایسی زبردست نظر تلاش سے بھی دستیاب نہیں ہو سکتی۔“

(اسوۃ النبی ص ۳۶)

رحم و شجاعت کا مجموعہ جناب اسٹینلی لین پول :-

اپنے لیچر آف محمدؐ میں کہتے ہیں:

”محمدؐ کی شخصیت رحم و شجاعت دونوں کا مجموعہ ہے وہ اکیلے برسوں
تاک اپنے ہم وطنوں کی نفرت کا مقابلہ کرتے رہے وہ اس قدر خلیق تھے
کہ ہر ایک سے محبت کے ساتھ ملتے اگر کوئی شخص ہاتھ ملاتا تو دوسرے
شخص کے ہاتھ سے اپنا ہاتھ خود پہلے کبھی علیحدہ نہ کرتے وہ غیروں
کے ساتھ شفقت کرتے ان کی بے ریا دوستی و ہمدردی۔ عظیم فیاضی۔
شجاعت۔ بسالت بیشک مستحق تعریف ہے۔ ان پر ظلم و عیش پرستی
کے جو الزامات عائد کئے جاتے ہیں لیکن تحقیق کی بنا پر ہم کہنا چاہتے
ہیں کہ یہ سب بے سرو پا ہیں بیشک محمدؐ کی شخصیت عظیم و
جلیل تھی۔“

(اپیز آف محمدؐ اسوۃ النبی ص ۲۶)

جو تعلیمات پیغمبر اسلام کی ہیں وہ کسی اور مذہب میں نہیں پائی جاتیں۔
جناب مسٹر کلارک :-
”حضرت محمد کی تعلیمات

ہی کو یہ خوبی ملی ہے کہ اس میں وہ تمام اچھی باتیں موجود ہیں جو دیگر مذاہب میں نہیں پائی جاتیں۔“

(میزان التحقیق ص ۲۳)

اعلیٰ سے اعلیٰ مذہب صرف اسلام ہے | آرٹسٹ ہیکل جرمنی :-

”اعلیٰ سے اعلیٰ توحید کا مذہب جو دنیا میں پایا جاتا ہے وہ اسلام ہے۔“

ضلالت و گمراہی سے صرف غار حرا کی آواز نکال سکتی ہے۔
جناب پروفیسر مارس :-
”کوئی چیز عیسائیان روم

کو اس ضلالت کے خندق سے جس میں وہ گئے پڑے تھے نہیں لگاں سکتی تھی بجز اس آواز کے جو سرزمین عرب میں غار حرا سے آئی۔“

(رسالہ مولوی دہلی ربیع الاول ۱۳۵۱ھ)

دنیا کے انسانوں میں سب سے زیادہ متبرک انسان | جناب مسٹر گیٹولیبیان :-

”حضرت محمد بے انتہا صائب الرائے تھے آپ نے چاند کے دو ٹکڑے کئے، آفتاب کو غروب سے لوٹا دیا، یا یہ کہنا کہ حضرت محمد دھوکہ باز یا جادو گر تھے، میرے نزدیک یہ ایسا احمقانہ قول ہے کہ ایک منٹ کے لئے نہیں ٹھہر سکتا، کوئی شبہ نہیں کہ حضرت محمد نے

ملک عرب میں وہ نتائج پیدا کئے جو کوئی مذہب قبل اسلام جن میں یہود و نصاریٰ دونوں شامل ہیں پیدا نہ کر سکا۔ آپ نے وحشی اقوام کی زبردست اصلاح کی اور بے انتہا سلوک کیا اگر اشخاص کی بزرگی و وقعت کا اندازہ ان کے کاموں سے کیا جاسکتا ہے تو ہم کہیں گے کہ حضرت محمدؐ دنیا کے متبرک آدمیوں میں خاص فوقیت رکھتے ہیں۔

بعض مورخوں نے تعصب مذہبی کی وجہ سے آپ کے کاموں کی پوری وقعت نہیں کی لیکن فی زمانہ خود مورخین یورپ انصاف کرنے پر آمادہ ہو گئے ہیں چنانچہ ہمارے طبقہ کے سربر آوردہ شخص اور مستند مورخ موسیو بارتھیمی نیٹ ہیلر نے نہایت تحقیق کے بعد حضرت محمدؐ کے متعلق لکھا ہے کہ محمدؐ اپنے زمانہ کے عربوں میں سب سے زیادہ سلیم الفہم، سب سے زیادہ باخدا اور سب سے زیادہ رحمدل شخص تھے آپ نے جو کچھ حکومت حاصل کی وہ محض اپنی ذاتی فضیلت کی وجہ سے تھی، جس مذہب کی آپ نے اشاعت کی وہ ان اقوام کے لئے جنہوں نے اُسے قبول کیا ایک نعمتِ عظمیٰ بن گیا۔

(اسوۃ النبیؐ ص ۳۲)

آپ کی سیرت و کردار بے مثال تھی | مسٹر واشنگٹن ارونگ :-
اپنی کتاب محمدؐ اور ان کے جانشین میں لکھتے ہیں:

”آپ خوراک کے معاملہ میں بہت سادہ اور پرہیزگار تھے۔ روزوں کے پوری طرح پابند تھے۔ آپ کبھی لباسِ فاخرہ نہیں پہنتے تھے (جو ہلکے لوگ نمائش کے لئے کرتے ہیں) اور یہ لباس کی سادگی آپ میں

تکلف سے نہ تھیں بلکہ آپ سچے دل سے ایسے حقیر امتیازات کو لاپرواہی کی نظر سے دیکھتے تھے۔ پرائیوٹ معاملات میں آپ انصاف پسند تھے۔

آپ دوستوں، اجنبیوں، دولت مندوں، غریبوں، طاقتوروں، کمزوروں سے عدل کا سلوک کرتے تھے۔ عام لوگ آپ کو محبوب رکھتے تھے اس لئے کہ آپ اُن سے نہایت مہربانی سے پیش آتے۔ اُن کی مشکلات کو سنتے تھے۔

آپ کی جنگی فتوحات نے آپ میں کوئی فخر و نمود پیدا نہیں کیا۔ اپنی اعلیٰ سے اعلیٰ طاقت کے زمانہ میں آپ کے اخلاق و اطوار شکل و صورت میں وہی سادگی پائی جاتی تھی جیسے کہ آپ کی سخت سے سخت تکلیف اور بیکسی کے دنوں میں تھی۔ شاہانہ شان و شوکت کو اختیار کرنا تو ایک طرف رہا آپ اس بات پر بھی ناراض ہوتے کہ کسی مجلس میں آئیں تو غیر معمولی عزت کی علامت کا اظہار کیا جائے۔

(برگزیدہ رسول ص ۳۳)

مسٹر مارکس ڈاڈ:-

حضور اکرم صلی اللہ علیہ وسلم
کی خصوصیات سیرت -

”محمدؐ آخری پیغمبر ہوئے ہیں۔“

آپ کا اخلاق نہایت اعلیٰ تھا۔ آپ کے نزدیک دنیوی و جاہست کوئی چیز نہ تھی آپ جس طرح حسن تہذیب و اخلاق کے ساتھ اچھے کپڑے پہننے والوں کا خیر مقدم کرتے اسی طرح ایک بوسیدہ لباس والے کی عزت کرتے۔ آپ اپنے غلاموں پر نہایت مہربان تھے اپنے مقلدین سے محبت کرنے والے اور اجنبیوں کے لئے بہت دلکش تھے۔ آپ کی خدمت میں ہر شخص باریاب ہو سکتا تھا آپ کے

حالات زندگی پر محققانہ نظر ڈالنے سے ظاہر ہوتا ہے کہ آپ کو گرد و پیش کے لوگوں کے جذبات کا بہت خیال تھا آپ کے لئے کسی سائل کو محروم واپس کرنا سخت دشوار تھا۔ آپ ذلیل سے ذلیل شخص کی بھی دعوت رد نہ کرتے تھے۔ ہم نہایت احترام کے ساتھ کہہ سکتے ہیں کہ آپ کی ذات سرچشمہ خیر و برکت تھی زندگی کے آخر زمانہ میں جب آپ بہت کمزور ہو گئے تو آپ کے چچا عباس رضی اللہ عنہ نے تجویز کیا کہ آپ مسجد میں کسی اونچے مقام پر تشریف رکھیں تاکہ لوگ آپ کو گھیر نہ لیں۔ آپ نے فرمایا نہیں میں اپنی عبا سمیٹ کر اُس وقت تک ان لوگوں سے علیحدہ نہیں ہو سکتا جب تک خدا مجھے ان کے درمیان سے نہ اٹھالے۔

آپ متکبر النساء میں سے نہ تھے جو ملاقات کے وقت دوڑاؤں اور لنگھیاں اور اپنی چھڑی کا سر ہلادیتے ہیں بلکہ وہ ہمہ تن متوجہ ہو جاتے تھے اور جب تک ہاتھ ملانے والا ہی اپنا ہاتھ علیحدہ نہ کرتا وہ مصافحہ سے اپنا ہاتھ جدا نہ کرتے۔

آپ بچوں پر بہت شفقت کرتے تھے اور جو بچے راستہ میں مل جاتے تھے۔ اُن کے سروں پر ہاتھ پھر کر بے انتہا محبت کا اظہار فرماتے تھے۔

کوئی شک نہیں کہ محمدؐ بے مثل خلیق اور نیک رفیق تھے آپ کی زندگی میں صبر و شکر کا عجیب مرقعہ نظر آتا ہے۔ آپ کے معصوم بچے ابراہیم کی موت واقع ہوئی اس چھوٹی سی نعش کو دایہ کی گود میں دیکھ کر رقت انگیز لہجہ میں آپ نے کہا: ”ہر ذی روح کا یہی انجام ہے صبر و شکر اختیار کرنا بہتر ہے“ ہم اُن کی قابل احترام شخصیت سے محبت کرتے ہیں۔“

(اسوۃ النبی ص ۲۹)

پینچمبر اسلام کی رسالت میں
کوئی شبہ نہیں

مسٹر سیل:

”میں نے اپنی تحقیقات میں کوئی

ثبوت ایسا نہیں پایا جس سے محمدؐ کے دعویٰ رسالت میں شبہ
پیدا ہو یا ان کی مقدس ذات پر فریب و مکر کا الزام لگایا
جاسکے۔“

فضلا و محققین یورپ کے بکثرت اقوال سیرت نبویہ پر سامنے
ہیں مگر اس مختصر تالیف میں ان سب کا یکجا کرنا طول کا باعث ہوگا اس لئے
ہم نے مذکورہ بالا اقتباسات ہی پر اکتفا کیا۔

اب ذیل میں ہند و فضلا کے بیانات پیش کئے جاتے ہیں۔ کاشس
ہنگامہ و فساد کرنے والے عناصر اپنے مشاہیر کے اقوال مبارکہ پر نظر کرتے ہوئے
مسلمانان عالم کے پیشوائے اعظم حضرت سیدنا محمد رسول اللہ صلی اللہ علیہ وسلم
کی سیرت طیبہ کے مطالعہ سے سبق حاصل کریں اور اہانتِ دین اسلام کے
ارتکاب سے محفوظ ہوں اور اپنے ملک میں مسلمانوں کے ساتھ شیر و شکر
ہو کر رہیں۔

(مؤلف)

یہ ایک ناقابل انکار حقیقت ہے کہ مسلمانوں نے جس قدر حیرت انگیز ترقیاں
اور فتوحات حاصل کیں وہ سب قرآن حکیم اور احادیث نبویہ پر عمل کی بدولت
تھیں جب تک مسلمانان عالم قرآن کریم اور احادیث نبویہ کو اپنی زندگی کا اصول
بنا کر گامزن نہ ہوں گے کبھی فور و فلاح نہیں پاسکتے۔ مقام حیرت ہے کہ
عصر حاضرہ میں عوام و غرباء کو فریب میں مبتلا کرنے کے لئے کتاب و سنت کا
نام لے کر بڑے بڑے دعوے کئے جاتے ہیں اور دوسری طرف کتاب و سنت
کا رد بھی خود اپنی ہی زبانوں سے کیا جاتا ہے۔ ہمارے ہی افراد شبانہ روز

یہ کہتے ہوئے نظر آتے ہیں کہ کتاب و سنت ناقص ہیں وہ آج کے وقت کی ضروریات کے لئے کافی نہیں۔ ہمارے یہ عناصر خداوندانِ مغرب کے دساتیر و قوانین کو اپنا سرچشمہ سمجھتے ہیں۔ اس لئے ہم ذیل میں فضلاء و محققینِ یورپ کے وہ اقوال جو اُنہوں نے کتاب و سنت کی جامعیت پر تحریر کئے پیش کرتے ہیں تاکہ کتاب و سنت کا مذاق اڑانے والا گروہ اُنہیں پڑھ کر صحیح رائے قائم کرے۔

(مؤلف)

ملرٹین اپنی کتاب کے صفحات ۲۷۷، ۲۷۸ پر لکھتا ہے:

”دنیا میں کسی انسان نے

محمد صلی اللہ علیہ وسلم کا نصب العین
انتہائی بلند ہے۔

برضا و رغبت یا طوعاً و کرہاً محمد (صلی اللہ علیہ وسلم) کے نصب العین سے بلند نصب العین اپنے سامنے کبھی نہیں رکھا۔ یہ نصب العین عام انسانی سطح سے بہت بلند تھا۔ مافوق البشر نصب العین۔ یہ نصب العین کیا تھا؟ خدا اور بندے کے درمیان جو توہمات کے پردے حائل ہو چکے تھے اُنہیں ایک ایک کر کے اٹھا دینا اور اس طرح خدا کو انسان کے سینہ میں سمو دینا اور انسان کو خدائی صفات کے رنگ میں رنگ دینا باطل خداؤں کے ہجوم میں پاک خدا کا مقدس و معقول تصور پیش کرنا آج تک کبھی کسی انسان نے اس کی ہمت نہیں کی کہ اس قسم کے عظیم الشان کام کا بیڑہ اٹھائے جو اس طرح انسانی مقدرت سے باہر ہو اور اُس کے ذرائع اس قدر محدود ہوں اس لئے کہ یہ اُس وقت جب اُس نے اس اہم فریضہ کا تصور کیا تھا اور نہ اُس وقت جب اُس کی عملی تشکیل کے لئے قدم اٹھایا تھا اُس کے پاس اپنی ذات یا صحرا کے ایک گوشہ میں بسنے والے مٹھی بھر انسانوں سے زیادہ کوئی ساز و سامان اور ذریعہ ہی نہ تھا۔ اس فقدانِ ذرائع کے ساتھ آج تک کبھی کسی انسان نے دنیا میں اس قسم کا عظیم اور مستقل انقلاب نہیں پیدا کیا۔ وہ انقلاب

جس کا نتیجہ یہ تھا کہ دو سو سال کے اندر اندر اسلام عملاً و اعتقاداً تمام عرب
پر حکمرانی کر رہا تھا اور اسی لئے خدا کے نام پر ایران خراسان مغربی
ہندوستان شام مصر شمالی افریقہ کے وہ تمام علاقہ جو اس وقت تک
معلوم ہو سکا تھا۔ بحر روم کے متعدد جزائر اور ہسپانیہ تک کو فتح کر لیا۔

اگر نصب العین کی بلندی و سائل کی کمی اور نتائج کی درخشندگی انسانی
بلوغ کا معیار ہیں تو وہ کون ہے جو اس باب میں محمد (صلی اللہ علیہ وسلم) کے
مقابلہ میں کسی انسان کو پیش کر سکے۔

دنیا کے اور بڑے بڑے انسانوں نے صرف اسلحہ قانون یا سطنتیں پیدا
کیں وہ زیادہ سے زیادہ مادی قوتوں کی تخلیق کر سکے۔ جو اکثر اوقات خود ان کی
آنکھوں کے سامنے راکھ کا ڈھیر ہو کر رہ گئیں۔

لیکن اس انسان (محمد صلی اللہ علیہ وسلم) نے صرف جوش و عسا کر مجالس
قانون ساز و وسیع سلطنتوں قوموں اور خاندانوں ہی کو حرکت نہیں دی بلکہ
ان کروڑوں انسانوں کو بھی جو اُس زمانہ کی آباد دنیا کے ایک تہائی حصہ میں
بستے تھے اور ان سے بھی زیادہ اس شخصیت نے قربان گاہوں دیوتاؤں مذاہب
و مناسک، تصورات و معتقدات بلکہ روجوں تک کو ہلا دیا۔ اُس نے ایک
ایسی کتاب کی اساس پر جس کا ایک ایک لفظ قانون کی حیثیت رکھتا ہے
ایک ایسی قومیت کی بنیاد رکھی جس نے دنیا کی مختلف نسلوں اور زبانوں کے
امتزاج سے ایک مستقل جماعت پیدا کر دی۔

یہ لاثانی امت اور باطل خداؤں سے سرکشی و تنفر خدائے واحد کے لئے
والہانہ جذبہ و عشق۔ یہ ہیں دنیا میں اُس عظیم الشان ہستی کی یادگاریں۔

افسانوی خداؤں کے ہجوم میں ایک خدا کے تصور کا اعلان بجائے خود ایک
ایسا معجزہ تھا کہ جو نہی یہ الفاظ اس منادی کرنے والے کی زبان سے نکلے
اُس نے تمام باطل خداؤں عبادت گاہوں کو تباہ کر دیا اور ایک تہائی دنیا

میں آگ لگادی۔

اُس کی زندگی، اُس کے مراقبات تو ہم پرستی کے خلاف، اُس کی مجاہدانہ سعی و کوشش اور باطل خداؤں کے غیظ و غضب کو حقارت کی ہنسی سے ٹھکرا دینے کی جرأت، نئی زندگی میں متواتر تیرہ برس تک تمام مصائب کے مقابلہ میں استقامت، مخالفین کی تکذیب و تمسخر کا خندہ پیشانی سے استقبال۔ یہ تمام مشکلات اور پھر اُن کے بعد ہجرت۔ پھر اُس کی مستقل دعوت و تبلیغ، اپنے مقصد کی کامیابی پر یقین محکم اور نامساعد حالات میں اُس کی مافوق البشر جمعیتِ خاطر، فتح و کامرانی تحمل و عفو سلطنت بنانے کے لئے نہیں بلکہ اپنے الہیاتی مقصد کی کامیابی کے لئے اُس کی اُمنگیں اور آرزوئیں وجد و کیف کی دنیا میں اس کی متواتر نمازیں، دعائیں اپنے اللہ سے راز و نیاز کی باتیں اُس کی حیات و عمات اور بعد از مرگ اُس کی مقبولیت۔ یہ تمام حقائق کس قسم کی زندگی کی شہادت دیتے ہیں؟ کیا ایک افترا پرداز کی زندگی کی یا ایسے انسان کی زندگی کی جسے اپنے دعوے کی سچائی پر غیر متزلزل ایمان ہو اس کا یہی کوہ شکن ایمان تھا جس نے اُس میں ایسی لرزہ انگیز اور بے پناہ قوت پیدا کر دی تھی اس لئے اپنے عقیدہ کو زندہ اور پابندہ بنا کر دکھا دیا۔

اس چیز کی وضاحت کے لئے کہ کیا نہیں ہے وہ اِلَّا اور یہ لَا کا ایک حصہ دنیا سے باطل خداؤں کے مٹانے کے لئے خواہ اس میں تلوار کی بھی ضرورت

کیوں نہ پڑے اور دوسرا حصہ خدائے حقیقی کی مسندِ جلال بچھانے کے لئے۔
 بہت بڑا مفکر، بلند پایہ خطیب، پیغامبر، مُقَنِّن، سپہ سالار، تصورات
 و معتقدات کا خاتم، صحیح نظریہ حیات کو علی وجہ البصیرت قائم کرنے کا
 ذمہ دار اس نظام کا بانی جس میں باطل خدا ذہنوں تک کی دنیا میں
 دخل نہ پاسکیں۔

ڈاکٹر چارلس ایسوی کا مقالہ | محمدؐ کے تاریخی کارنامے
 جسے امریکہ کے ایک سہ ماہی رسالہ مسلم ورلڈ
 نے اپریل ۱۹۵۰ء میں شائع کیا:

”آج دنیا میں محمد (صلی اللہ علیہ وسلم) کا کام (معاذ اپنے تمام مشتقات
 کے) ہر دوسرے نام سے بڑھ کر چلا ہوا ہے جو خود ایک روشن دلیل ہے۔
 اسلام کے اقتدار کی۔ اسلام بہت پھیلا ہوا ہے نہیں (مراکش سے چین
 اور ترکستان سے جنوب مشرقی ایشیا تک) بلکہ بڑا زندہ مذہب بھی ہے۔
 وہ اپنے پیروؤں پر نہ صرف اپنی گرفت ہی قائم کئے ہوئے ہے بلکہ اُس میں
 روز افزوں ترقی بھی ہو رہی ہے اُس کا تبلیغی پہلو کبھی بھی ضعیف نہیں رہا۔
 یہاں تک کہ آٹھویں نویں صدی میں جو مسلم سلطنتوں کے سیاسی ضعف کا بدترین زمانہ
 تھا اُسے نمایاں کامیابیاں حاصل رہیں اور آج بھی افریقہ کے استوائی علاقوں
 جنوب مشرقی ایشیا میں اسے برابر تبلیغی کامیابیاں حاصل ہو رہی ہیں“ ص ۸۲
 برنولٹ اپنی تصنیف تشکیل انسانیت میں لکھتا ہے:

Briffault The making of Hamointry

یورپ کی نشاۃ ثانیہ عربوں کے
 اثر کی رہین منت ہے۔
 ”یورپ کی حقیقی نشاۃ ثانیہ
 پندرہویں صدی میں نہیں ہوئی بلکہ عربوں
 کے اثر اور ہسپانیہ کی اسلامی ثقافت کے تجدیدی دور کی رہین منت ہے۔“

اس نشاۃ ثانیہ کا گہوارہ اطالیہ نہیں بلکہ اسلامی ہسپانیہ تھا۔ یورپ
بربریت کے اسفل ترین گہرائیوں میں گر کر جہالت اور ذلت کی تاریکیوں میں
ڈوب چکا تھا جبکہ اسلامی دنیا کے شہر بغداد، قاہرہ، قرطبہ وغیرہ تہذیب و
تمدن کی سرگرمیوں کے درخشندہ مرکز بن رہے تھے اور وہیں اس حیات نونے
آنکھ کھولی۔ جو بعد میں انسانی ارتقا کی ایک نئی شکل اختیار کرنے والی تھی۔ جو
ہی ان کی ثقافت یورپ پر اثر انداز ہوئی وہاں ایک نئی حرکت ظہور پذیر ہوئی۔
آکسفورڈ کے مدرسہ فکرین ان ہی (ہسپانوی مسلمانوں) کے جانشینوں کے
زیر اثر راجر بیکن نے عربی زبان اور عربی سائنس سے استفادہ کیا۔

تجرباتی طریقہ کار (استوائی) سے یورپ کو متعارف کرانے کا سہرا
نہ تو راجر بیکن کے سر ہی نہ ہی اس کے بعد اس کے ہم نام کے سر راجن بیکن مسیحی
یورپ میں مسلم سائنس اور تجرباتی طریقہ کے مبلغین میں سے ایک تھا جس نے
کبھی یہ تسلیم کرنے سے انکار نہیں کیا کہ عربی زبان اور عربی سائنس ہی اس کے
محصروں کے لئے حقیقی علم کا ذریعہ تھی۔

یہ بحث کہ تجرباتی طریقہ کا بانی کون نامور تھا۔ وغیرہ وغیرہ۔ مغربی
تہذیب و تمدن کے ماخذوں سے متعلق عظیم ترین اجزاء میں
سے ہے۔

بیکن کے زمانہ تک عربی کا تجرباتی طریقہ کار عام رواج پا چکا تھا اور سارے
یورپ میں بڑی سرگرمی سے اس طریقہ کار کا ذوق پیدا کیا جا رہا تھا۔
موجودہ تہذیب اس مہتمم بالشان عطیہ یعنی سائنس کے لئے عرب تہذیب
کی رہین منت ہے۔ البتہ اس عطیہ کے ثمرات بڑی مدت میں تیار ہوئے۔
ہسپانوی ثقافت کے انحطاط کے بہت عرصہ بعد اس غیر معمولی قد و قامت
کے پودے نے پوری بالیدگی حاصل کی نہ صرف سائنس ہی نے یورپ کو
نئی زندگی عطا کی بلکہ اسلامی تہذیب کے گونا گوں اثرات نے بھی اس کی

خوابیدہ روح کو گرمی حیات بخشی اگرچہ یورپ کی تمدنی نشوونما میں کوئی بھی شبہ ایسا نہیں جس پر اسلامی تمدن کا فیصلہ کن اثر نہ پایا جائے۔ تاہم یہ امر قطعی ہے کہ اس دور جدید کی خصوصی قوت اور اس کی کامیابی کا راز یہی طبعی سائنس اور سائنسی رجحانات ہیں جو اُسے عربوں سے ورثہ میں ملے۔

ہماری سائنس پر عربوں کا احسان انقلاب انگیز اور محیر العقول سائنسی نظریات و ایجادات نہیں بلکہ عرب تمدن کا ہماری سائنس پر اس سے کہیں عظیم تر احسان ہے کیونکہ خود اس کا وجود ہی ان کا شرمندہ تخلیق ہے۔

یونانیوں نے علم ہیئت اور علم ریاضی دوسرے ممالک سے مستعار لئے مگر ان علوم کو یونانی ثقافت کبھی بھی راس نہ آئی۔ انھوں نے ان علوم کو ترتیب دیا اور نظریات بھی قائم کئے۔ مگر مثبت علم کی تحقیق، سائنس کے دقیق طریقے تفصیلی اور طولانی مشاہدے اور تجربات کے صبر آزما مراحل۔ یونانی طبائع کی برداشت سے باہر تھے۔ جس کو ہم سائنس کہتے ہیں۔ اُس کا آغاز یورپ میں تجسس کا ذوق تحقیقات کے نئے اصول تجربات کے انوکھے طریقوں، مشاہدوں اور ریاضی کی پیمائشوں پر مبنی تھا۔ جن سے یونانی محض تاواقف تھے اور جن سے یورپ کو عربوں نے متعارف کرایا۔

عرب نہ ہوتے تو یورپ کی تہذیب وجود میں نہ آتی ہے کہ اگر عرب نہ ہوتے تو موجودہ یورپی تہذیب بھی وجود میں نہ آتی یہ تو بالکل یقینی امر ہے کہ عربوں کے بغیر یورپی تہذیب کبھی وہ حیثیت اختیار نہ کر پاتی جو وہ آج ارتقا کی سابقہ منزلوں پر فوقیت پارہی ہے۔

فرانس کا مشہور مستشرق
ایڈورڈ مونٹیٹ

”اسلام جوہری اعتبار سے ایک عقلی و فکری دین

ہے کیونکہ عقلی اسلوب (Rationalism) کا مطلب یہ ہے کہ عقائد و افکار

اسلام کے عقائد عقل کی
اساس پر قائم ہیں۔

عقل و منطق کی میزان میں پورے اترتے ہوں اور انہیں ماننے سے انسانی فطرت کو کسی قسم کا بار محسوس نہ ہو۔ دین اسلام کی سب سے بڑی خوبی یہ ہے کہ اس کے مجموعی عقائد منطق اور عقل کی اساس پر قائم ہیں۔ خدا کو ماننے کے بعد اس کی توحید کا عقیدہ خالص عقلی ہے جسے و جبرانی و الہامی ہدایات سے مدد ملتی ہے۔ اسلام کی اشاعت میں ہمیشہ دو باتوں کو دخل حاصل رہا ہے ایک اس کی سادہ قابل فہم اور فطری تعلیم، دوسرے اس کے عقلی و منطقی دلائل اس کی سادہ تعلیم سے افریقہ کے وحشیوں نے بھی فائدہ اٹھایا اور اس کی عقلی تعلیم نے یوعلی سینا، فارابی، ابن رشد اور بیکن پیدا کئے۔

(پریچنگ آف اسلام از آرنلڈ)

مسٹر این رائے اپنی کتاب

The Historical Role of Islam

میں لکھتا ہے:-

اسلام کی بدولت یورپ

جدید تہذیب کا قائد بنا

”تاریخ کے غیر جانبدارانہ اور صحیح مطالعہ کے بعد مسلمانوں کے مذہب و کلچر سے نفرت کرنا نہایت مہیوب ہو گا ایسا کرنا تاریخ کو جھٹلانا اور ملک کے سیاسی مستقبل پر ضرب لگانا ہو گا۔“

مسلمانوں ہی کے ذریعہ یورپ جدید تہذیب کا قائد بنا اب تک یورپ والے علمائے اسلام کے مرہون منت ہیں۔ بد قسمتی سے ہندوستان اسلامی کلچر کے گراں بہا ترکہ سے فائدہ نہ اٹھا سکا کیونکہ وہ اس قابل نہ تھا اب ہندوستان کی نئی زندگی کے دور میں دونوں فرقوں کا فرض ہے کہ تاریخ کے اس یادگار صفحے سے سبق لیکر اپنی تنگ نظری دور کریں۔ یقیناً دونوں کی موافقت سے ایک نیا رجحان اور نئی ذہنیت پیدا ہوگی۔

سر تھامس ارنلڈ اپنی کتاب

The Islamic faith P.S.O. میں لکھتا ہے:

تبلیغ کا انتظام نہ ہونے کے باوجود
اسلام کی ترقی کے اسباب

”مسلمانوں نے کبھی منظم تبلیغ نہیں کی
کبھی غیر ممالک میں ان کے تبلیغی
وفود نہیں گئے سلاطین اسلام نے
بھی تبلیغ میں افرادی حصہ نہیں لیا اور کروڑوں پونڈ کجا ہزاروں پونڈ بھی اس مقصد
کے لئے مخصوص نہیں کئے گئے مگر اس پر بھی اسلام کی اشاعت حیرت انگیز ہے۔
پس پوچھئے تو اسلام کے مقابلے میں مسیحیت صرف اس لئے زندہ رہی کہ اُس
کے بچانے کے لئے اربوں پونڈ صرف کیا گیا۔ اسلام کی بسرعت اشاعت کا ایک
بڑا سبب یہ ہے کہ مبلغین اسلام کا عمل دوسروں کے لئے ایک مستقل کشش
رکھتا تھا۔ اُن کی مدلل گفتگو اُن کی راستبازی اور راست روی، اُن کی رحمدلی
رواداری اُن کی عبادت بدن کی پاکیزگی اُن کی دیانت و خلوص اور مذہب کے لئے
اُن کا جوش و خروش وہ چیزیں تھیں کہ اچھوں اچھوں کو مسلمان بنا گئیں۔
اسلام نے اپنے پیروں میں عمل کی جو روح پھونکی تھی اُس کا یہ اثر تھا کہ
بے عمل مشنریوں کی اُن کے سامنے پیش نہ گئی۔

اسلامی عبادت کی سادگی پر ایک شخص نے خوب ریمارک کیا ہے:

Win wood reade

”مسلمانوں کی عبادت اس قدر سادہ ہے کہ اس سے زیادہ سادگی کا تصور
ہی نہیں ہو سکتا۔ نماز کو دیکھئے اس میں گانے اور ناچنے کی کوئی گنجائش نہیں
اور شراب و کباب کا تو کہنا ہی کیا غیر لوگوں کو ایسی عبادت بے مزہ معلوم ہوگی۔
لیکن جو لوگ اپنی عبادتوں میں موسیقی اور رقص بلکہ شراب و کباب کا بھی استعمال
کرتے ہیں وہ گواہی دیں گے کہ اسلامی عبادت کی سادگی میں کس قدر دل کشی اور
جاذبیت ہے۔ بادہ خواہ بھی سمجھ سکتا ہے کہ پرہیزگاری کیا چیز ہے اور جن لوگوں
نے رقص و سرود کی عبادت میں شرکت کی ہے وہی بتا سکتے ہیں کہ اسلام کی بے کیف
نماز حقیقی اعتبار سے کس قدر پر کیف ہے اور محویت کا طاری کرنا تو اُس کا

ایک معمولی کرشمہ ہے۔

گیارہویں صدی عیسوی کا ایک انگریز سیاح جوزف ٹامسن لکھتا ہے:

”جب دریائے نانگیر میں ہماری دُخانی کشتی چڑھاؤ پر جا رہی تھی تو دو سو میل تک کوئی ایسی چیز نظر نہ آئی جو میرے خیال میں کسی طرح کی تبدیلی پیدا کرتی کیونکہ بُت پرستی کے ساتھ مردم خوری اور شراب کی تجارت زور پر تھی لیکن جب ساحل کالیشیبی ملک پیچھے رہ گیا اور میں وسط سوڈان کی شمالی سرحد پر پہنچا تو لوگوں کی سیرت و صورت میں مجھے ترقی معلوم ہوئی مردم خوری موقوف ہوتے ہی بُت پرستی بھی رخصت ہوئی شراب کی تجارت بھی ختم ہوئی اور لوگوں کے بدن پر کپڑے زیادہ صاف نظر آنے لگے اور صورتوں میں ایسی متانت پائی گئی جس سے معلوم ہوتا تھا کہ اخلاقی ترقی شروع ہو گئی ہے اور ہر چیز سے معلوم ہوتا تھا کہ ضرور کوئی خاص بات ہے جس نے ان وحشیوں پر قدرت پا کر ان کی قلب ماہیت کر دی ہے۔ آپ کو یہ سن کر حیرت ہوگی کہ یہ خاص بات اسلام ہے۔“

(پریچنگ آف اسلام ارنلڈ ص ۵۸)

ارنلڈ ہیکل فلسفی اور سائنس دان

جو تمام مذاہب کا منکر ہے اپنی کتاب

معہ کائنات

مسلمانوں کی عبادت و مساجد کا
اثر قلوب پر کیا پڑتا ہے؟

”The Riddle of Universe“ کے پندرہویں باب میں لکھتا ہے:

”ہمیں تسلیم کرنا پڑتا ہے کہ محمدی مذہب نے تاریخی ارتقا کے مختلف

ادوار میں توحیدِ خالص کی جو ہریت کو بڑی احتیاط سے محفوظ رکھا ہے۔ یہودیت

اور عیسائیت پر اُسے اس اعتبار سے خاص فوقیت حاصل ہے۔ ہمیں آج

بھی اسلامی توحید کی روح اُس کی نماز میں اُس کی تبلیغ میں اس تعمیرات میں

اور اُس کی مساجد میں صاف نظر آسکتی ہے۔ جب میں پہلی مرتبہ ۱۸۷۸ء میں سفر پر نکلا اور قاہرہ سمرا بروصہ اور قسطنطنیہ کی مساجد کو دیکھنے کا اتفاق ہوا تو مجھے مساجد کی اندرونی و بیرونی سادگی اُن کی خوبصورتی اُن کی سجاوٹ بہت پسند آئی۔ ان مساجد کی سادگی کا مقابلہ کروان کیتھولک گرجاؤں سے جن کے اندرونی حصے تصاویر اور مجسموں سے لبریز ہیں اور جن کے بیرونی حصے انسانی اور حیوانی تصاویر سے لہڑے ہوئے ہیں اور پھر خدا کے سامنے خاموش عبادت رقت آمیز طریقہ سے قرآن کی تلاوت کہاں گرجاؤں کا شور و غل اور تھیٹر کے سے مظاہرے اور کہاں مساجد کی خاموش فضا اور عبادت گزاروں کی شایستہ عبودیت ص ۲۸۳۔

اسلام نے جس توحید کا سبق دیا
اُس کی مثال نہیں ملتی۔

مسٹر ایمرین

جو اپنے دور کا ایک سیاسی مفکر ہے

اپنی کتاب "The anatomy of the Peace P. 78" پر لکھتا ہے:

"اسلام نظریہ توحید کا سب سے بڑا علمبردار ہے جس قرآن نے صدیوں تک دنیا کے مختلف لوگوں کو توحید کا سبق دیا اور کوہ اطلس سے ہمالیہ تک انسانی وحدت کا تصور بھونکا بالآخر اس نیشنلسٹ (قومی) گروپ میں شامل ہو گئے جن کا معبود قوم (وطن) ہے اور پھر مسلمانوں نے قوم پرستی (Nationalism) کو وہ درجہ دیا جس کے سامنے پیغمبر محمد صلی اللہ علیہ وسلم کی تعلیم ہیچ ہو کر رہ گئی۔ ترکی میں پان تورا نزم کو فروغ ہوا جنوب میں پان عرب تحریک شروع ہوئی جو صرف عرب قبائل کو اپنے دائروں میں لے سکتی تھی۔ مشرق میں ہندوستان ہے، جہاں کے مسلمانوں کو نیشنل فیلنگ (قومی احساس) کا نوگر بنایا جا رہا ہے اور اس کے لئے نیا نعرہ ایجاد ہوا ہے یعنی پہلے ہندوستان بعد میں مسلمان۔"

سویٹ روس کے مسلمانوں میں سویت نیشنلزم کا پیغام کام کر رہا ہے یہ لوگ سوائے اس کے کچھ نہیں چاہتے کہ اپنے قومی بتوں کی پرستش کریں اور ان کی اپنی نیشن اسٹیٹ ہو مگر یہ دنیا کی کتنی بڑی ٹریجڈی ہے کہ نیشنلزم (وطنیت) کو آفاقیت کی جگہ دی جا رہی ہے اور عالمی مشن چھوڑ کر وہوں میں محدود کیا جا رہا ہے۔ دراصل یہ نیشنلزم قبا ئلیت کا دوسرا نام ہے جو تمام مہیبیتوں تباہیوں کی جڑ ہے ۹

مسلمان خود کو خدا کے حوالے کر دے
یہ انسانیت کیلئے بہترین تعلیم ہے

ایچ جی ویلز تاریخ عالم کا
مصنف اپنی کتاب

(First and Last Things P. 76) پر لکھتا ہے:
"اسلام کی یہ تعلیم کہ ایک مسلمان سب کچھ خدا کے حوالے کر دے اور اپنے اندر (نار وغیرہ کے ذریعے) تنظیم پیدا کرے۔ گو عقلی اعتبار سے محدود ہی کیوں نہ ہو لیکن وہ انسانیت کے لئے ایک بہترین اور قابل احترام تعلیم ہے اسلام کی اسپرٹ موجودہ دنیا کے تمام تقاضوں کی تکمیل کرتی ہے اس لئے رڈبارڈ سمپلنگ نے جب خدا کے تصور کو پیش کرنا چاہا تو اسے اسلام کے پیش کئے ہوئے خدا کے سوا کوئی اور خدا نہ چل سکا"

برطانیہ اور امریکی لٹریچر کی
سب سے بڑی خرابی

انگلستان کا شہرہ آفاق دھریہ
جوزف میکاب مصنف ریشلسٹ انسٹیٹیوٹ برطانیہ

کے صفحہ ۲۵ پر لکھتا ہے:

"برطانیہ اور امریکہ کے تاریخی لٹریچر میں سب سے بڑی خرابی یہ نظر آتی ہے کہ اوس میں عرب و ایران کے تمدن کے عظیم الشان آثار کو دانستہ چھپایا گیا ہے خود ہمارے ملک انگلستان کے جن ممتاز اہل قلم

اشخاص نے کیمبرج میڈیوئل ہسٹری مرتب کی ہے انہوں نے بھی عربوں کی شاندار تمدنی و علمی خدمات کے لئے صرف سٹو صفحات وقت کئے ہیں، حالانکہ عیسائیوں کے معمولی اور چھوٹے کلرناموں کے تذکرے ہیں اس تاریخ کے سینکڑوں صفحات بھرے پڑے ہیں اسی طرح کوئی برطانوی اسکالر ایسا نہیں ملتا جس نے عربوں کی علمی خدمات پر بھرپور بحث کی ہو یا انہیں سراہا ہو حالانکہ یہ واقعہ ہے کہ سترہ سے سترہ تک جو مسیحیت کا تاریک ترین زمانہ ہے عربوں نے اپنی شاندار تہذیب کو پرتگال سے ہندوستان تک پھیلایا اور یہ بھی حقیقت ہے کہ ان کا تمدن ہر اعتبار سے یونانی تمدن پر بہت بڑی فوقیت رکھتا تھا آج اسپین کی کل آبادی دو کروڑ چالیس لاکھ ہے مگر عربوں کے زمانہ میں نصف اسپین کی آبادی تین کروڑ سے کسی طرح کم نہ تھی اور انہوں نے اس حصہ کو خوشحالی اور علم کی دولت سے مالا مال کر رکھا تھا۔

عربوں کے زمانہ میں صقلیہ (سسیلی) کی آبادی اُس وقت کے انگلستان سے تقریباً دو گنی تھی۔ اس میں بھی عربی تہذیب و تمدن کا گلشن خوب اہلہایا اور ساتھ مصر ایران و شام میں بھی اُس کی خوشبو پھیلی۔ اُس وقت مسلمانوں کے زیر نگین کوئی ملک ایسا نہ تھا جس کی آبادی ڈھائی لاکھ سے دس لاکھ تک نہ پہنچی ہو۔ حالانکہ اس زمانہ میں لندن پیرس اور روم کی آبادی تیس تیس ہزار سے زائد نہ تھی۔

ان تمام ممالک میں مطالعہ کے لئے سینکڑوں کتابخانے تھے جن میں کتابوں کی لاکھوں جلدیں ہر وقت موجود رہتی تھیں۔ بھلا اس وقت کے عیسائی ممالک عرب تمدن کا کیا مقابلہ کر سکتے تھے!

عرب یونیورسٹیوں میں سائنس کی عام تعلیم دی جاتی تھی جس کا یورپ کے عیسائیوں اور فلم دوستوں نے خیر مقدم کیا ہے اور اُسے سیکھ کر اپنے کلاسوں میں بھی سائنس کی اشاعت کی۔ یہ میرا ہی خیال نہیں ہے بلکہ ڈاکٹر

جی سارٹن نے اپنی کتاب انٹروڈکشن ٹو دی ہسٹری آف سائنس میں اور ڈاکٹر ایس ایچ ولیم نے بھی اس کا اعتراف کیا ہے۔
مزید اور لکھتا ہے:

”عربی تمدن نے اپنے زیر اثر ممالک میں رواداری آزادی سماجی انصاف صفائی ہمدردی اور عام خوشحالی کو جس طرح عام کیا ہے اس کا نظیر عیسائی دنیا صدیوں تک نہ پیش کر سکے گی۔ مغربی مورخوں نے عربوں کی ان شاندار خدمات اور بے نظیر تمدن کو دبانے اور مٹانے کی کوششیں کی ہیں اور اس کی جگہ ایسے جھوٹے واقعات گھڑے ہیں جن سے یہ ثابت ہو کہ عیسائیت ہی نے دنیا کو یہ نعمتیں عطا کی ہیں۔ وہ چلتے چلتے عرب تمدن کا جوڑ صرف صلیبی جنگوں سے ملا دیتے ہیں اور یہ بات بھول جاتے ہیں کہ صلیبی جنگوں سے پہلے عربوں نے سسلی کی راہ سے اٹلی کو علم تمدن سے مالا مال کیا۔

خلاصہ یہ کہ اسپین اور سسلی کا عربی تمدن ہی وہ روشن چراغ تھا۔ جس نے سارے یورپ کو بیدار ہونے میں مدد دی اور اسے اپنی جہالت و توہمات سے نجات پانے کا موقعہ ملا۔

<p>صرف مذہب اسلام ہی وہ دین ہے جو عقلی مزاج سے ربط قائم کر کے خدا کے وجود پر روشنی ڈالتا ہے۔</p>	<p>ڈاکٹر ڈبلیو۔ آر۔ - پتھور ایک دہریہ سے گفتگو کرتا ہے دہریہ خدا کے وجود کے تمام دلائل سے بے اعتنائی کا</p>
--	---

اظہار کرتا ہے اور آخر میں کہتا ہے:

”میں نے ہر مذہب کے دلائل کا مطالعہ کیا اور ہر مذہب نے مجھے دور پھینکنے کی کوشش کی خدا کے وجود پر جو دلیل زبردست سمجھ کر پیش کی گئی وہی دلیل سب سے زیادہ کمزور اور خام ثابت ہوئی صرف خدا کا وہ تصور جسے اسلام پیش کرتا ہے ایک ایسا تصور ہے جس کے سامنے کھڑے، جس پر غور کرنے اور

جسے سننے کو جی چاہتا ہے۔ صرف یہ ہی مذہب ایسا ہے جو عقلی مزاج سے
رابطہ قائم کر کے خدا کے وجود پر روشنی ڈالتا ہے ۷

ڈاکٹر لو تھر
اپنی تصنیف جدید دنیائے اسلام
میں لکھتا ہے :-

مسلمانان عرب خداداد اوصاف سے
منتصف اور شالیستہ صفات کے
حامل تھے۔

”عرب اپنی حکومت

کے مستحکم کرنے کے طریقے خوب جانتے تھے یہ کوئی خون کے پیاسے وحشی نہ
تھے جو لوٹ مار اور غارتگری کے خواہشمند ہوتے۔ برخلاف اس کے وہ
جہلی طور پر خداداد اوصاف سے منتصف اور ان شالیستہ صفات کو جو قدیم
تہذیبوں سے حاصل ہو سکتی تھیں سیکھنے کے متمنی تھے یہ فاتحین اور مفتوحین
ایک ہی مذہب کے پیرو ہو گئے ایک دوسرے سے مناکحت کرنے لگے اور
سرعت کے ساتھ ایک دوسرے میں ضم ہو گئے اس اختلاط سے ایک جدید
تمدن یعنی عربی تہذیب پیدا ہوئی۔ عرب کی طبعی قوت نے یونانی رومی ایرانی
تہذیب کو مستحکم کر دیا اور عربی ذہانت اور اسلامی روح نے اس پر جلا کر کے
اپنی تہذیب میں ملا لیا۔

پہلی تین صدیوں (۶۱۰ سے ۶۵۰) میں بلاد اسلامی دنیا کے سب سے
زیادہ مہذب اور سب سے زیادہ ترقی یافتہ حصے تھے ان میں جا بجا رونق،
شہر عالی شان مسجدیں اور پرسکون درسگاہیں تھیں جن میں دنیائے قدیم کی حکمت
کی حفاظت اور قدر کی جاتی تھی۔ نصرانی مغرب سے جو ازمنہ مظلمہ کی تاریک
شب میں چھپا ہوا تھا اسلامی مشرق کا کھلا ہوا تقابل تھا ۷

گاندھی جی نے اپنے ایک بیان میں

جو رسالہ ایمان پٹی ضلع لاہور

میں پیغمبر اسلام کی تعلیمات کو سب سے

بہتر سمجھتا ہوں۔

اگست ۱۹۳۶ء میں شائع ہوا تحریر کیا :-

” وہ روحانی پیشوا تھے بلکہ میں ان کی تعلیمات کو سب سے بہتر سمجھتا ہوں۔
کسی روحانی پیشوانے خدا کی بادشاہت کا پیغام ایسا جامع نہیں دیا
جیسا کہ پیغمبر اسلام نے۔“

حضورؐ کی بعثت تاریخ کا ایک معجزہ ہے | پروفیسر رگھوپتی سہائے
فراق ایم اے لیکچرار
الہ آباد یونیورسٹی کا بیان جسے ربیع الاول ۱۳۵۶ھ میں رسالہ پیشوا دہلی
نے شائع کیا:

” میں حضرت پیغمبر اسلامؐ کی بعثت کو ان کی شخصیت اور ان کے
کارنامہ ہائے زندگی کو تاریخ کا ایک معجزہ سمجھتا ہوں۔“

آپ اپنے زمانہ کے بہت بڑے پیغمبر، توحید | جناب پنڈت ہردے پرشاد
کے علمبردار اور حقانیت کے طرفدار تھے۔ | کا بیان جسے رسالہ پیشوا دہلی
نے ربیع الاول ۱۳۵۶ھ میں شائع کیا:

” اگر مجھ سے کوئی دریافت کرے کہ حضرت محمدؐ کون تھے؟ تو میں اس کے
جواب میں برملا کہوں گا کہ آپ اپنے زمانہ کے بہت ہی بڑے بزرگ پیغمبر اور توحید
کے علمبردار حقانیت کے طرفدار سچائی کے دلدادہ اور ایشور کے پرستار تھے آپ
کی اصلاح قابلِ داد تھی اور تاقیامت رہے گی۔“

دوسرے نبی روحانی بادشاہ تھے | جناب بھگت راؤ صاحب ایڈووکیٹ مری
اور حضورؐ روحانی شہنشاہ تھے |
ماخوذ غازیان ہند ص ۱۱۸

” سری راجندر بھگوان کرشن جی گورونانک حضرت موسیٰؑ
حضرت عیسیٰؑ یہ سب روحانی بادشاہ تھے اور میں کہتا ہوں کہ ان میں ایک

روحانی شہنشاہ بھی ہے جس کا مقدر نام محمدؐ تھا جس کے معنے ہیں حمد کے گئے اور جس کی پوری زندگی کے متعلق کچھ کہنا ہے۔ اس میں شک نہیں کہ ہر ایک ریفارمر نے آکر دنیا میں بہت کچھ کیا مگر حضرت محمدؐ نے دنیا پر اس قدر احسان کئے ہیں جن کی مثال نہیں مل سکتی۔“

آپ کی سیرت ہر اعتبار سے سبق آموز ہے | جناب پنڈت سینا دھاری صاحب

”پیشوائے دین اسلام حضرت محمدؐ کی زندگی دنیا کو بیشمار قیمتی سبق پڑھاتی ہے اور تقریباً آنحضرتؐ کی زندگی ہر حیثیت سے دنیا کے لئے سبق آموز ہے بشرطیکہ دیکھنے والی آنکھ سمجھنے والا دماغ محسوس کرنے والا دل ہو۔“
(معجزات اسلام ص ۶۴ بحوالہ
بکر نبوت ۱۹۱۶ء)

آپ نے مال و دولت پا کر بھی عیش نہ کیا | جناب لالہ پریم جس رائے صاحب
بی اے دہلوی۔

”اسلام کے بانی کو جن مصیبتوں تکلیفوں کا سامنا ہوا وہ اپنی نظیر آپ ہے۔ آپ کو جن سخت سے سخت مصیبتوں دکھوں سے گزرنا پڑا ان میں سے شاید کوئی بھی نہیں گذرا۔ آپ اگرچہ روم و ایران کے بادشاہوں کے فتح کرنے والے تھے۔ بادشاہی خزانے آپ کے سامنے پڑے ہوئے تھے مگر آپ نے بادشاہوں کی طرح عیش و آرام کرنے کی بجائے بھوک پیاس اور غریبی کو ہنسی خوشی سے برداشت کیا آپ کے پاس مال و دولت کی کمی نہ تھی مگر آپ کو فطرتاً مال و دولت دنیا کے عیش و آرام سے کوئی دلچسپی نہ تھی اسی طرح اگر آپ کے ماننے والے آگے چل کر مال و دولت کی طمع نہیں کرتے تو ہندو مسلمانوں کی ایسی تفریق قائم نہ ہوتی جو اب ہے۔“

(رسالہ مولوی ۱۳۵۲ھ)

حضور کا فیض دنیا کے ہر گوشہ میں پہنچا | جناب بابو جگل کشور صاحب
 غلاموں کے حقوق بھائیوں کے برابر ہو گئے | بی اے ایل ایل بی۔

”حضرت محمدؐ کی زندگی آپ کی تعلیم کی بنیادی چیزوں کو دیکھ کر ہر شخص
 آسانی سے اس نتیجہ پر پہنچ سکتا ہے کہ آپ نے دنیا پر بہت کچھ احسانات
 کئے ہیں اور دنیا نے بہت کچھ آپ کی تعلیمات سے فائدہ اٹھایا ہے صرف
 ملک عرب ہی پر حضرت کے احسانات نہیں بلکہ آپ کا فیض تعلیم و ہدایت
 دنیا کے ہر گوشہ میں پہنچا۔ غلامی کے خلاف سب سے پہلے آواز حضرت
 ہی نے بلند کی اور غلاموں کے متعلق ایسے احکام جاری کئے کہ ان کے حقوق
 بھائیوں کے برابر کر دئے۔“

عورتوں کا درجہ بلند کر دیا | آپ نے عورتوں کے درجہ کو بلند کر دیا۔ سود کو
 قطعاً حرام کر کے سرمایہ داری کی جڑ پر
 ایسا کلہاڑا مارا کہ اُس کے بعد یہ درخت اچھی طرح پھل نہ لاسکا۔ سو ذخوری
 ہمیشہ دنیا کے لئے لعنت رہی ہے۔

مساوات کی طرف ایسا عملی قدم اٹھایا کہ اس سے قبل دنیا
 مساوات | اس سے بالکل نا آشنا نا واقف تھی۔

توہمات کا قلع قمع | حضرت محمدؐ نے نہایت پر زور طریقہ سے
 توہمات کے خلاف جہاد کیا نہ صرف
 یہ کہ اپنے پیروں کے اندر سے اس کی بیخ و بنیاد اکھاڑ کر پھینک دی
 بلکہ دنیا کو ایک ایسی روشنی عطا کی کہ توہمات کے بھیانگ چہرے
 اور اُس کے خدو خال سب کو نظر آ گئے۔“

(تاریخ القرآن)

آپ کی زندگی کا مقصد موت و حیات
کے متعلق اہم زاویوں کا پرچار تھا۔

جناب پنڈت و شو نرائن
” دولت و عزت جاہ“

حشمت کی عدم خواہش سے آنحضرتؐ نے اسلام کی بنیاد ڈالی۔ شاہی تخت و تاج
اُن کے نزدیک ایک ذلیل و حقیر شے تھی۔ تخت شاہی کو آپؐ ٹھکراتے
تھے۔ دنیوی وجاہت کے بھوکے نہ تھے۔ اُن کی زندگی کا مقصد تو موت و
حیات کے متعلق اہم زاویوں کا پرچار تھا۔

(اخبار مدینہ بجنور۔ جولائی ۱۹۲۳ء)

آنحضرتؐ کی سیرتِ طیبہ

جناب لالہ سرداری لال۔

” زمانہ جاہلیت کی زہریلی آب و ہوا اور ایسے ہلاکت خیز ماحول میں ایک
شخص پرورش پا کر جو ان ہوتا ہے اور اُس کی یہ حالت ہے کہ اُس کے مقدّس
ہاتھوں نے کبھی شراب کو نہیں چھوا۔ اُس کی پاک نگاہ کبھی نسوانی حسن و جمال
کی دلفریبیوں کی طرف متوجّہ نہیں ہوئی وہ کبھی قتل و غارت میں شریک
نہیں ہوا کبھی کسی کو بُرا نہیں کہا، کسی کی دل آزاری نہیں کی، قمار بازی میں
کبھی حصّہ نہیں لیا اور لوگ جن گناہوں میں مبتلا تھے۔ اُن میں سے ایک بھی
اُس نے اختیار نہیں کیا۔“

(اخبار مدینہ بجنور۔ جولائی ۱۹۲۳ء)

جناب لالہ راجپت رائے

اسلام کی وحدانیت ایک
آتش خیز پہاڑ تھا۔

” اسلام کی وحدانیت کیا تھی

ایک آتش خیز پہاڑ تھا۔ جس کی اُبلتی ہوئی لہر کے سامنے نہ بُت پرستی ٹھہری
نہ آتش پرستی، نہ انسان پرستی ٹھہری نہ عیسائے پرستی ٹھہری، جہاں تک یہ پہنچی

راستہ میں صفائی کرتی چلی گئی ۱۱

(مہرشی دیانند اور ان کا کام مصنفہ لالہ لاجپت رائے)

جناب پنڈت دو بیکا سندھی
سیلون نواسی

آپ نیک ترین پیغمبر اور رحمدل تھے

”میں نے جہاں تک تاریخوں کا مطالعہ اور چھان بین کی میری تحقیق میں ثابت ہے کہ مسلمانوں کے مذہبی پیشوا حضرت محمدؐ بڑے نیک اور رحمدل دھرم تھے۔ تاریخ سے ثابت ہے کہ آپ کے ظاہر ہونے سے پہلے دنیا تاریکی میں پڑی ہوئی تھی۔ یورپ میں ایک بہت بڑا بت ڈون تھا لوگ اسی کو ایشور مانتے تھے۔ اصلی پر ماتا کو بھولے ہوئے تھے۔

ایران میں آگ کی پوجا پاٹ کی جاتی تھی اصلی خالق سے کوئی واسطہ ہی نہ تھا چین کے رہنے والے اپنے بادشاہ کو خدا کا نائب سمجھتے۔ عرب میں پتھروں کی پوجا ہوتی۔ پتھروں کو چھوٹا خدا سمجھا جاتا۔ زنا کاری، نشہ بازی، ڈاکہ زنی، خونخواری، جنگ و جدال انسانی اخلاق بنے ہوئے تھے۔ ایسے حالات میں حضرت محمدؐ نے جنم لیا۔

بڑے بے انصاف ہیں وہ لوگ جو ان کی ذات پر خود غرضی کا الزام لگاتے ہیں۔ انہوں نے جو کچھ کیا وہ پر ماتا کے واسطے کیا اور پر ماتا کے ہی حکم سے کیا آج دنیا میں ان کے ماننے والے کروڑوں کی تعداد میں ہیں جو ایک خدا کے ہی آگے سر جھکاتے اور اس کی پرستش کرتے ہیں۔

حضرت محمدؐ کی تعلیم نے جو اثر دکھلایا اور ان کے سبب جو برکتیں دنیا میں پھیلی ہیں۔ ان کا ثبوت عرب کے لوگوں کے اخلاق و اطوار سے ملتا ہے کہ وہ کیسے ملنسار، ہمان نواز اور کیسے مہذب ہو گئے۔

(اسوۃ النبی ص ۱۴۱)

جناب راما راؤ صاحب بی اے
ایل ایل -

”لیگ آف نیشن نے دنیا میں

اسلامی اصول پر عمل کرنے سے
دنیا میں امن پھیل سکتا ہے

امن پھیلانے کی بجد کوشش کی ہے لیکن اگر اسلامی اصول پر کوشش
کی جاتی تو دنیا میں کبھی کا امن پھیل چکا ہوتا۔“

(رسالہ ایمان جون ۱۹۳۶ء)

جناب پنڈت گوری شنکر مصر

”حضرت محمدؐ کے جنم

سے پہلے قریب قریب تمام

دنیا پر اندھیرا چھایا ہوا تھا اور بجائے علم کے وہم کی پوجا ہو رہی تھی پرانے
علوم تہذیب و تمدن کے نقوش مٹ رہے تھے اوہام کا دور دورہ تھا
ایسے وقت میں آپ نے عرب میں جنم لے کر دنیا کے علمی کارناموں کو کہیں سے
کہیں پہنچا دیا۔ اس بارے میں آپ کی تعلیم ہے کہ ایک عالم کی روشنائی
شہید کے خون سے بہتر ہے۔ گویا ایک عالم کا وجود اس شخص سے بہتر ہے
جو اپنے ملک و وطن کی خدمت میں مارا جائے۔“

(رسالہ مولوی دہلی ۱۳۵۲ھ)

آپ کی وطن پروری | جناب لالہ پنالال صاحب کپور دہلوی

”اسلام کے بانی کی زندگی میں مجھے جو چیز سب سے زیادہ پیاری لگتی ہے
وہ آپ کی وطن پروری ہے جہاں سے ہمارے مسلمان بھائی بہت کچھ سبق
حاصل کر سکتے ہیں۔ وطن پروری میں آپ کا ایک مشہور مقولہ ہے۔
”وطن کی محبت ایمان کی علامت ہے۔“

ایک دفعہ آپ کا عرب کے سرداروں نے بائیکاٹ کر دیا اور سب نے
 اتحاد کیا کہ کوئی شخص آپ سے اور آپ کے خاندان سے تعلق نہ رکھے اس فیصلہ
 کے بعد آپ ایک پہاڑی میں پناہ گزیں رہے اور سخت سے سخت تکالیف اٹھائیں۔
 جب مکہ میں قحط پڑا تو یہی لوگ آپ سے دعا کرانے آئے اور کہا اے محمدؐ
 آپ کے وطن کے لوگ پریشانی و تکلیف میں مبتلا ہیں بچے بھوکے ہیں آپ
 خدا سے بارش کی دعا کریں۔ آپ نے دعائی خوب بارش ہوئی جس سے
 قحط دور ہو گیا الخ۔

(رسالہ مولوی دہلی ۱۳۵۲ھ)

دینی بزرگی دنیوی عظمت ان کے حضور
 ہاتھ باندھے کھڑی ہے۔

جناب لالہ شبنم اس

”حضرت محمدؐ کی شان

میں میرے جیسے ناجیز کا گذارش یا عرض کرنا گستاخی بلکہ ادبی چھوٹا منہ
 بڑی بات ہے۔ کیونکہ حضرت ولیوں کے ولی، پیروں کے پیر آسمان نبوت
 کے سورج، ہادیان مذاہب کے سر تاج، راہنمایان دین کے رہبر تھے۔
 جس طرح آفتاب کو کسی چراغ کی ضرورت نہیں ہوتی اسی طرح کسی
 انسان کی مدح سرائی اس کی عظمت کو بڑھا نہیں سکتی۔ دینی بزرگی دنیوی
 عظمت ان کے حضور ہاتھ باندھے کھڑی ہیں اگر کسی کے نام پر وہاں انسان سر کھڑا
 سعادت خیال کرتے ہیں تو وہ حضرت محمدؐ ہیں اگر دن میں پانچ مرتبہ ارادت و سچائی
 کے ساتھ کسی کا نام ورد ہوتا ہے تو وہ بھی رسول مقبول ہیں اگر دنیا بھر کی بیشتر
 مسجدوں کے مؤذن کے لئے نام کی اذان دیتے ہیں تو وہ یہی خاتم المرسلین ہیں۔
 اگر کسی کے نام پر کروڑوں تلواریں میانوں سے نکل کر چمک جاتی ہیں تو وہ
 یہی سرور کائنات ہیں۔“

(نظام المشائخ ۱/۲ ص ۲۳)

بانی اسلامؐ نے وحدانیت و مساوات کے
 اصول دنیا کو سکھائے، اس کا سہرا آپ کے سر رہا
 جناب لالہ راجندر بی اے
 ایل ایل بی، لاہور۔
 ”وحدانیت و مساوات

یہ دونوں بے بہا اصول دنیا کو حضرت بانی اسلامؐ نے دئے۔ حضرت محمد
 علیہ السلام انسانی جماعت کے سب سے بڑے رہنما اور ہادی ہیں۔ جب تک
 وحدانیت اور مساوات کے اصول دنیا کو دستیاب نہیں ہوتے اس وقت
 تک فیض رسانی کا سہرا محمد علیہ السلام کے سر رہے گا۔
 (معجزات اسلام ص ۶۷)

جمہوریت و مساوات اخوت کا درس
 پیغمبر اسلامؐ نے سکھایا۔
 جناب لالہ رام لال ورمہ صاحب
 ایڈیٹر اخبار تیج دھلی

”جمہوریت اخوت۔ مساوات یہ عطیات ہیں جو حضرت محمدؐ نے
 بنی نوع انسان کو عطا کئے۔“

(تاریخ القرآن)

عالمگیر اخوت کا درس سب سے پہلے
 اسلام ہی نے دیا۔
 جناب مسٹر این اے نگایا تھن بیہما
 ”اسلام توحید ذات باری تعالیٰ

کا علمبردار ہے۔ یہ ایک ایسا بلند تخیل ہے جو دوسرے مذاہب میں
 موجود نہیں ہے۔ قرآن پاک کی ہر سورت میں خدا کا حسین و جمیل
 تخیل موجود ہے۔

عالمگیر اخوت کا درس سب سے پہلے اسلام ہی نے دیا اسلام انسانی زندگی
 میں ایک زندہ طاقت ثابت ہو سکتا ہے۔“

(تاریخ القرآن)

جناب ڈاکٹر گوگل چند پی ایچ ڈی
بیرسٹر ایٹ لا۔ لاہور۔

”غیر تربیت یافتہ اہل عرب

میں جب رسول عربیؐ کی تعلیم نے نئی روح پھونک دی تو وہ ساری مغربی دنیا
کے اُستاد بن گئے اور فتح و نصرت کا پھریرا ایک طرف بنگال دوسری طرف
ہسپانیہ میں لہرانے لگا۔“

(آریہ مسافر جالندھر دسمبر ۱۹۱۲ء ص ۱۱)

جناب بابو بکٹ دھاری پرشاد بی اے ایل ایل بی وکیل

گیا۔ بہار

اعلیٰ اخلاق

”حضرت محمدؐ کی تعلیمات کی طرح آپ کے اخلاق بھی بہت بلند تھے۔“

(تاریخ القرآن)

جناب راجہ رادھا پرشاد صاحب

بی اے ایل ایل تیلو تھوا سٹیٹ۔

”آپ کا ہر قول و فعل استقامت

راستی کے سانچے میں ڈھلا ہوا تھا اور آپ کا کوئی قدم اخلاق کے جادہ مستقیم
سے منحرف نہ تھا۔“

(تاریخ القرآن)

جناب ہزبانس مہاراجہ نرسنگھ گڈھ

”حضرت محمدؐ کی زندگی سراپا عمل

رسول کریمؐ کی زندگی سراپا عمل ہے

اور ایشیا کا مرقع ہے۔ حضورؐ نے جہالت کی اصلاح فرمائی اور اُسے

اپنی انتھاک کوششوں سے جگمگا دیا۔ یہی وجہ ہے کہ ساری دنیا میں

پینمبر اسلام کا نام روشن ہے۔“

(رسالہ ایمان پی لاہور جون ۱۹۳۶ء)

جناب لالہ برجپوہن سرور پ بھٹناگر فیروز آبادی

حضورؐ کی زندگی انسانیت کا
اعلیٰ ترین نمونہ ہے۔

”حضرت محمدؐ کی زندگی انسانیت کا

اعلیٰ ترین نمونہ ہوتے کے ساتھ ہی عمل سے مالا مال ہے۔ انھوں نے فرض شناسی
خدمتِ انسانی کی زندہ مثال پیش کی۔ تیس سال کے قلیل عرصہ میں
بت پرستی تو ہم پرستی کو مٹا کر وحدانیت کا سبق پڑھایا۔“

(رسالہ پیشوا ربیع الاول ۱۳۵۶ھ)

جناب پنڈت امر ناتھ زلتشی
دیال باغ آگرہ

حضورؐ کے ساتھ تائیدِ غیبی شامل تھی
جو لازمہ نبوت ہے۔

”سیرتِ نبوی کو بہ نظرِ نور دیکھنے سے یہ بات باسانی ذہن نشین ہو جاتی ہے
کہ پیدائش سے لیکر وفات تک ہر حال میں آنحضرتؐ کو تائیدِ غیبی حاصل
رہی جو کہ لازمہ نبوت ہے۔“

(رسالہ پیشوا ربیع الاول ۱۳۵۶ھ)

جناب ڈاکٹر جے کارام برہما
”حضرت محمدؐ نے اخلاقِ عالیہ
کی تلقین ہی نہیں کی بلکہ ان اصولوں

آپ کی زندگی اخلاقِ عالیہ اور
ایشار و قربانی کا نمونہ تھی۔

پر عمل بھی فرمایا ان کی زندگی ایشار و قربانی کی زندگی تھی۔“

(رسالہ پیشوا ربیع الاول ۱۳۵۶ھ)

جناب مسٹر جھل کشورگتہ بی اے
ایل ایل بی وکیل دہلی۔

حضورؐ کی سیرتِ طیبہ حکومت
پاکر بھی فرق نہ آیا۔

”کوئی شخص نیک نیتی کے ساتھ محمدؐ کی زندگی کا مطالعہ کرنا چاہے تو

اُس کے لئے بید سامان موجود ہے اور وہ اس نتیجہ پر پہنچ سکتا ہے کہ فی الواقع حضرت محمدؐ دنیا کے بہت بڑے آدمی تھے۔ انھوں نے دنیا کو بہت کچھ فائدہ پہنچایا جہاں تک اُن کی زندگی کا تعلق ہے اُس سے پتہ چلتا ہے کہ ساری عمر نہایت سادہ زندگی بسر کی، کسی قسم کا عیش و آرام نہیں کیا حالانکہ ایک وقت وہ بھی تھا کہ سارا جزیرہ العرب آپ کے قبضہ میں آگیا اور آپ پورے حجاز کے بادشاہ ہو گئے۔

ہزاروں لاکھوں روپیہ آپ کے پاس آتا مگر اس کے باوجود آپ کی حالت میں کوئی تبدیلی نہیں ہوئی۔ وہی کھجور کے جھونپڑے میں رہنا، پیوند کے کپڑے پہننا، جو کی روٹی کھانا وہ بھی پیٹ بھر کے نہیں ٹاٹ پر سونا اپنے کپڑے خود دھو لینا جوتی خود گانٹھ لینا، اپنے لئے کوئی امتیاز جائز نہ رکھنا نہ مسند نہ گاؤ تکیہ نہ دریاں و چوہدار۔ زمین پر سب کے برابر بیٹھنا جس نے آپ کو اس طرح نہ دیکھا ہو وہ آپ کو پہچان نہیں سکتا تھا کہ اس مجمع میں محمدؐ کون سے ہیں؟

۳۳ سال کی مدت کو دیکھو اور اس انقلاب کو دیکھو جو محمدؐ نے پیدا کر دیا۔ آپ کے اس کارنامہ کو دیکھنے اور ٹھنڈے دل سے غور کرنے کے بعد ناممکن ہے کہ آپ کی عظمت اور بڑائی دل میں اپنی جگہ نہ پیدا کرے۔

یہ کیسی حیرت انگیز بات ہے کہ جو ملک دنیا میں سب سے بدتر حالت میں پڑا ہوا تھا اور جس کے باشندوں کا شمار حقیقتاً انسانوں میں نہیں ہوتا تھا وہ ملک اور وہ قوم صرف ایک شخص کی کوششوں سے صرف ۳۳ سال کی مختصر مدت کے اندر اس قدر بدل گئی کہ جانوروں سے انسان اور انسان سے دیوتا بن گئے جو کسی شمار و قطار میں نہ تھے وہ دنیا کو ہدایت کا سبق دینے لگے جو قتل و غارت کا پیشہ کرتے تھے وہ حکمران بن گئے۔

دُنیا کے تخت و تاج اُن کے قدموں پر نثار ہونے لگے جن پر جہالت سایہ فگن
 تھی وہ علم کی مشعل ہاتھ میں لے کر دنیا کو علم کا درس دینے لگے۔
 یہ حیرت انگیز انقلاب کیا معمولی انسانی کوششوں سے ہو سکتا ہے۔
 جب تک قدرت کی طرف سے اُس انسان پر برکت و نصرت نازل نہ ہو
 یہی وجہ ہے کہ میں حضرت محمدؐ کو خدا کا خاص مقبول بندہ کہتا ہوں جن کو خدا
 نے اپنا ایک مشن پورا کرنے کے لئے بھیجا جس کی اُس وقت ضرورت تھی
 اور حضرت محمدؐ نے اس مشن کو پورا اور کامیاب بنایا۔
 (رسالہ مولوی دہلی ۱۳۵۳ھ)

ذات پات اوپنچ پنچ کے بندھن ٹوٹ گئے | جناب پنڈت رگھو دیال
 امیر وغریب ایک ہو گئے۔
 ”حضرت محمدؐ جس دلیں

میں پیدا ہوئے وہ ذات پات کے بندھنوں میں جکڑا ہوا تھا۔ عرب قوم
 اوپنچ پنچ کے جنجال میں پھنسی ہوئی تھی وہ ایک دوسرے پر ذات کی
 وجہ سے گھمنڈ کرتے۔ دوسرے کو ذلیل و خوار سمجھتے۔ مگر حضرت محمدؐ نے
 ایسا عملی قدم اٹھایا کہ تھوڑے عرصہ میں سب کو ایک کر دیا آقا و غلام میں
 کوئی تمیز نہ رہی۔

میرا تو خیال ہے کہ آپ کا صرف یہی ایک کام ایسا ہے جس پر آپ کی
 جتنی تعریف کی جائے کم ہے۔ اگر آپ اور کچھ نہ کرتے صرف یہی کام
 اُن کو دنیا کا ہمارا پریش اور مصلح ثابت کرنے کے لئے کافی تھا۔
 ذات پات کے بندھنوں کو توڑنا عرب جیسے وحشی انسانوں قبیلوں
 کو ایک کر دینا کوئی آسان کام نہ تھا بلکہ پہاڑوں سے ٹکرانا تھا مگر آپ
 نے یہ کام ایک تھوڑے عرصہ میں ہی کر دکھایا اور آپ کو اپنے مشن
 میں عظیم الشان کامیابی نصیب ہوئی۔ میں ان کے اصول اور کارناموں

کی تعریف کئے بغیر نہیں رہ سکتا۔ بیشک آپ نے غیر معمولی شکتی سے کام لیکر
عرب کی تاریک زمین میں ایک عظیم الشان انقلاب کر دکھایا۔
(رسالہ مولوی دہلی ۱۳۵۲ھ ص ۱۲۶)

اسلام میں رنگ و نسل کا
امتیاز نہیں

جناب سرپی سی رائے نائٹ ڈی ایس سی
ایڈیٹر گپی ایچ ڈی ال ال ڈی۔

”سب مذاہب سے زیادہ اسلام میں مساوات کا اصول پایا جاتا ہے۔
یہ مکمل طور پر سب انسانوں کو برابر بناتا ہے۔ اسلام قبول کرتے ہی تم میں اور
کسی دوسرے مسلمان میں فرق نہیں رہ جاتا۔ اسلام میں رنگ کا کوئی امتیاز
نہیں۔ اسی فراخ دلی کی پالیسی کی وجہ سے اسلام نے بحر الکاہل کے کناروں
سے لے کر اطلانتک کے کناروں تک تمام دنیا میں ترقی کی۔ ان دنوں جزیرہ ملایا
میں اسلام حیرت انگیز رفتار سے ترقی کر رہا ہے۔ اس کی ترقی کا باعث تلوار
یا قرآن نہیں کیونکہ اس ملک میں کبھی بھی مسلمانوں کا راج نہیں رہا بلکہ قرآنی
تعلیم کے ماتحت اس کی فراخ دلی سب کے لئے برابری کی پالیسی ہی اس کی
ترقی کا سبب بنی۔“

(رسالہ کوانٹی لاہور سے اخبار اردو بمبئی
۳۱ اپریل ۱۹۳۸ء نے نقل کیا)

اسلام کے دروازے سب کیلئے
کھلے ہیں۔ ہر انسان اسلام کے ماتحت
زندگی بسر کر سکتا ہے۔

شری راج وید پنڈت گرادہر پشاد شرم
”میری رائے میں اگر کسی مذہب
کو اخوتِ باہمی اخلاق و تہذیب
اور اتحاد کی دولت کثرت سے

عطا کی گئی ہے تو وہ مذہب کا سردار اسلام ہے۔ اسلام کی فیاضی، کشادہ دلی

اس کا امتیازی نشان ہے وہ امیر و عزیز سب کو اپنے شفیق آغوش میں پناہ دیتا ہے اس کے دروازے سب کے لئے کھلے ہوئے ہیں ہر خیال و رنگ کا انسان اس کے زیر سایہ آرام و راحت کی زندگی بسر کر سکتا ہے۔
(اخبار راجپوت جون ۱۹۳۵ء)

اسلام نے عورت کا مرتبہ بلند کر دیا | جناب پنڈت راجندر راؤ لکھیم پور
کھیری سینئر ریاست بجوا۔

”اسلام میں عورت کا مرتبہ بلند ہے صرف اسلام ہی ایک ایسا
واحد مذہب ہے جس میں ہر ایک انسان بلا تفریق قوم برابر قرار دیا گیا۔“
(رسالہ پیشوا ربیع الاول ۱۳۵۶ھ)

عورت پر حضورؐ کے احسانات | سوشیلابائی

”حضرت محمدؐ نے ایک سے زیادہ ایسے کام کئے ہیں، جن کی بدولت
کمزوروں، بیکسوں کو ابھرنے ترقی کرنے کا موقع مل گیا۔ ایک فرقہ جس کی
حالت قابل رحم تھی وہ عورتوں کا تھا۔ عورتوں کی حالت غلاموں سے بھی گزری
تھی۔ مرد عزیز عورتوں کو انسان ہی نہ سمجھتے تھے۔ حضرت نے لوگوں کو بتایا کہ
مرد و عورت انسانی جنس کے دو برابر کے حصہ دار ہیں اور مرد عورت کی اور
عورت مرد کی زینت ہے۔“

(اخبار الامان ۱۷ جولائی ۱۹۳۳ء)

آپ روحانی پیشوا بھی تھے
اور جرنیل و کمانڈر بھی۔

کملا دیوی بی اے بمبئی۔

”اے عرب کے مہا پرش آپ وہ

ہیں جن کی شکست سے مورتی پوجا مٹ گئی اور ایستور کی بھگتی کا دھیان پیدا
ہوا۔ بیشک آپ نے دھرم سیوکوں میں وہ حالت پیدا کر دی کہ ایک ہی

سے کے اندر وہ جرنیل کمانڈر اور چیف جسٹس بھی تھے اور آتما کے سرکار کا کام بھی کرتے تھے۔ آپ نے عورت کی معنی ہوئی عزت کو بچایا اور اُس کے حقوق مقرر کئے۔ آپ نے اُس کی دکھ بھری ہوئی عزت کو بچایا اُس کے حقوق مقرر کئے۔ اس دکھ بھری دنیا میں شانتی اور امن کا پرچار کیا اور امیر و غریب سب کو ایک سبھا میں جمع کیا۔

(اخبار الامان، جولائی ۱۹۳۳ء)

”کیا اسلام تلوار کے زور سے پھیلا اس عنوان پر صدہا کتابیں لکھی جا چکی ہیں اور ثابت کیا جا چکا ہے کہ حضور ختم مرتبت روحی لہ الفدا نے کسی ایک موقع پر بھی اپنی طرف سے جنگ کا آغاز نہیں فرمایا بلکہ جب کفار و مخالفین نے آپ کو تلوار اٹھانے پر مجبور کیا اُس وقت آپ نے تلوار اٹھائی مگر فتناب ہو کر عدل و انصاف اعلیٰ اخلاق کامل تدبیر و سیاست کے ساتھ اپنے دشمنوں کو معاف فرمایا اور انھیں وہ حقوق عطا فرمائے جو اسلام سے قبل حاصل نہ تھے“

”مولف“

ذیل میں تلوار کے عنوان پر بعض بیانات پیش کئے جاتے ہیں:-

جناب پروفیسر رام دیو صاحب بی اے
سابق پروفیسر گر وکل کانگری ایڈیٹور
ویک میگزین کے شعبہ کے وہ خاص خاص

یہ غلط ہے کہ اسلام تلوار
کے زور سے پھیلا۔

الفاظ جو لاہور میں دیا گیا:-

”یہ غلط ہے کہ اسلام محض تلوار سے پھیلا یہ امر واضح ہے کہ اشاعت اسلام کے لئے کبھی تلوار نہیں اٹھانی گئی اگر مذہب تلوار سے پھیل سکتا ہے تو آج کوئی پھیلا کر دکھائے۔ حضرت محمد نے عرب میں ایک قسم کا یقین بھردیا تھا

اس کی ایک مثال سنیے۔ ایک غلام کو جو مسلمان ہو چکا تھا اُس کا آقا دھوپ میں بٹھا کر اُس کی چھاتی پر پتھر کھکھک پوچھا کرتا تھا کہ بتا تو محمدؐ کو چھوڑے گا یا نہیں لیکن غلام صاف انکار کرتا تھا۔

اسلام تلوار کا نہیں بلکہ
امن کا پیغام ہے۔

جناب لالہ رام لال درما صاحب قائم مقام
ایڈیٹر اخبار تیج دہلی

”ہم نے تلوار کا چرچا بہت سنا ہے اور

مثال کے طور پر جہاد کا مسئلہ ہمارے سامنے پیش کیا جاتا ہے گویا کہ اسلام کی نشر و اشاعت اور اُس کی بقا و ترقی کا انحصار تلوار پر ہے ایسا کہنا اسلام کی تردید کرنا ہے اس غلط اور شررائگیز عقیدہ کے حامیوں نے حضرت محمدؐ کی زندگی کے واقعات کو بلائے طاق رکھ دیا ہے اور صداقت سے آنکھیں بند کر لی ہیں اسلام میں تلوار کی اتنی ہی جگہ ہے جو کسی مذہب میں ہو سکتی ہے۔ اسلام میں تلوار کا استعمال جائز ہے مگر صرف وہیں تک جو صداقت و سچائی کی حفاظت کے لئے ضروری ہے۔ اسلام میں امن و آشتی صلح و راستی کی جگہ تلوار سے کہیں بالاتر ہے اسلام تلوار کا نہیں بلکہ امن کا پیغام ہے۔“

(رسالہ مولوی دہلی ربیع الاول ۱۳۵۱ھ)

اسلام کی رواداری کی مثال نہیں ملتی | جناب لالہ دلش بندھو صاحب
جہاد میں نقصان نہ پہنچانے کا حکم۔ | ایڈیٹر اخبار تیج دہلی۔

”حضرت محمدؐ کی پوری زندگی میں کوئی ایک واقعہ بھی ایسا نہیں ملتا کہ آپ نے کسی قوم تو قوم کسی ایک شخص کو بجز مذہب میں داخل کرنا تو کجا کبھی کسی کو اس کی اجازت بھی دی ہو۔ خیر یہ تو مذہب میں داخل کرنے نہ کرنے کا معاملہ تھا۔ مسلمانوں کا سلوک غیر قوموں کے ساتھ اتنا روادار نہ رہا ہے کہ اس کی مثال کسی دور میں نہیں ملتی۔ اسلامی جہاد جس کو جبری صورت میں پیش کیا

جاتا ہے اس میں بھی یہ حکم دیا گیا ہے کہ جب فوجیں بڑھیں تو راہ میں کسی کو نقصان نہ پہنچائیں۔ دشمن کو پناہ دینے میں بخل نہ کریں۔

عورتوں، بیماروں، بچوں، بوڑھوں، پجاروں سے تعرض نہ کریں یہ کتنے اعلیٰ کام ہیں۔ جنگیں ہمیشہ ہوتی رہیں گی مگر کسی قوم نے دشمن پر کبھی رحم نہیں کیا۔ رحم کیسا بلکہ پوری سنگدلی لوٹا، جلایا، برباد کیا مگر حضرت محمدؐ کے وقت میں اس کی کوئی مثال نہیں ملتی۔

جناب مسٹر بلدیو سہاے بی اے

”اگر کسی مذہب نے امن و امان

کو اپنا فرض قرار دیا ہے اور اس کے قیام کے لئے پوری قوت صرف کی تو وہ صرف اسلام ہے۔“

(رسالہ ایمان ۱۸ مئی ۱۹۲۵ء)

مسز سروجی ٹائیڈو

بنی نوع انسان اسلام کا
سرمایہ امتیاز ہے۔

محمدؐ کے اہل وطن نے سسلی

پر حکومت کی اور مسیحی اسپین پر سات صدیوں سے زائد زمانہ تک کوس لمن الملک بجایا لیکن انھوں نے کسی حالت میں بھی رعایا کے حق عبادت و پرستش میں دست اندازی نہیں کی وہ عیسائیت کا احترام اس لئے کرتے تھے کہ قرآن کریم انھیں غیر مسلموں سے رواداری کا برتاؤ کرنا سکھاتا تھا دنیا کے بڑے بڑے مذہب کم و بیش ایشیا علی النفس کی تعلیم دیتے ہیں مگر اسلام اس بارہ میں سب سے آگے ہے بنی نوع انسان کی خدمت اسلام کا سرمایہ امتیاز ہے اسلام نے عالمگیر اخوت کا جو اصول دنیا کے سامنے پیش کیا دنیا اسی

اصول کی پیروی کرنے سے خوشحال ہو سکتی ہے ۛ
(اخبار الامان دہلی ۷ جولائی ۱۹۳۲ء)

روزہ غسل و وضو کا فلسفہ | جناب مسٹر ٹی آسٹھا ایم، اے ایمبو برما۔

”اسلام کا دنیا کو سب سے بڑا تحفہ ایک خدا کی پرستش ہے اسلام خدا کو ایک ذات اور بلا شریک مانتا ہے۔ پانچ وقت کی نماز پڑھنا ہر مسلمان کا فرض ہے۔ اسلام پاک و صاف کپڑوں، پاک جسم کے ساتھ عبادت کرنے کا حکم دیتا ہے۔ بغیر وضو کے نماز جائز نہیں۔ ڈاکٹروں کی رائے ہے کہ آنکھ ناک کے بہت سے امراض ان کو نجس اور ناپاک رکھنے کی وجہ سے ہوتے ہیں۔ جسم کے لئے ایک دفعہ غسل کافی نہیں۔ چند گھنٹوں کے بعد وہ بانی امراض کے جراثیم ہمارے بدن پر آ بیٹھتے ہیں۔ خاص کر ان حصوں میں جو کپڑوں سے باہر رہتے ہیں۔ وضو ان اعضاء کو پاک و صاف کرتا ہے۔

رمضان کے روزے رکھنا ان سے روحانی و جسمانی فوائد حاصل ہوتے ہیں۔ بہت سے ڈاکٹروں کی رائے ہے کہ اکثر بیماریاں جسم کے اندر ایک قسم کے زہر جمع ہو جانے سے ہوتی ہیں ڈاکٹر ہدایت کرتے ہیں کہ ہر بیماری تین سے لیکر سات دن تک فاقہ کرنے سے اچھی ہو جاتی ہے۔ اس حکمت کا نام ہماری طب میں قدرتی علاج ہے۔ اسلام نے اس علاج کو مذہب کا جز بنا دیا۔

(ایمان مئی ۱۹۳۵ء)

مذکورہ بالا بیان پر وہ حضرات خصوصی توجہ مبذول کریں جو اسلامی عبادت اور وضو وغیرہ کا مذاق اڑاتے ہیں۔ حیرت و افسوس ہے کہ آج اسلام کے نام لیواؤں میں بھی ایسے افراد ہیں جو دین کی ہر بات کا استہزا اپنا کارنامہ سمجھتے ہیں جس دین نے طہارت و پاکیزگی صفائی کے بہترین طریقے بتائے جس کی اچھائی کا غیر اعتراف کریں

اور اپنوں کو وہی بات عیب نظر آئے، کوئی استنجے کے ڈھیلے کا مذاق اڑائے اور کوئی قیام و قعود کا۔ مگر یاد رکھو قوت و حشمت اقتدار و سلطنت تخت و تاج عارضی ہیں مگر اسلام دوام رکھتا ہے۔ اُس کے ارکان و عبادات عقائد و احکام باقی رہیں گے۔ تم ملائیت کا نام لیکر اسلام کو جتنا چاہو بدنام کر لو مگر اسلام سر بلند ہو کر رہے گا۔

پیغمبر اسلامؐ کا ظہور بنی نوع انسان کے لئے خدا کی رحمت تھا۔

بدھ مذہب کے پیشوا کے اعظم جناب مانگ تونگ صاحب۔

”حضرت محمدؐ کا ظہور بنی نوع انسان پر خدا کی ایک رحمت تھا۔ لوگ کتنا ہی انکار کریں مگر آپ کی اصلاحات عظیم سے چشم پوشی ممکن نہیں ہم بدھی لوگ حضرت محمدؐ سے محبت کرتے اور ان کا احترام کرتے ہیں“
(معجزات اسلام ص ۶۶)

ہیں آپ کے شاندار کارناموں کی تحسین کرتا ہوں۔

جناب بوکباؤ نامٹ صاحب بدھ لیڈر

”میں حضرت پیغمبر اسلامؐ کو خراج عقیدت ادا کرتا ہوں اور کہتا ہوں کہ کوئی شخص جو حضرت پیغمبر اسلامؐ کے حالات زندگی پڑھے وہ آپ کے شاندار کارناموں پر تحسین کا اظہار کئے بغیر نہیں رہ سکتا۔ حضرت کی زندگی از حد معروف زندگی تھی جو قابل تحسین کارناموں سے لبریز ہے۔“

جناب سرور

جو نند سنگھ جی۔

”دنیا میں آنحضرتؐ

آنحضرتؐ پاکیزہ زندگی کی بے نظیر مثال ہیں
سکہ فضلاء کا خراج عقیدت

رسول عربی پاکیزہ زندگی کی بے نظیر مثال ہیں۔
(مدینہ جولائی ۱۹۳۳ء)

حضور پاک اعلیٰ درجہ کے رفیق اور
اور مذہبی پیشوا تھے۔

جناب سردار رام سنگھ صاحب امرتسری
حضرت محمد نے دنیا میں آکر

بڑے بڑے کارہائے نمایاں انجام دئے ہیں جن سے ثابت ہوتا ہے کہ آپ
اعلیٰ درجہ کے رفیق اور اپنے وقت کے بڑے مذہبی پیشوا تھے۔ آپ نے
عرب سے ہمت پرستی کو دور کیا۔ اور بہت سے کام آپ کی زندگی سے وابستہ ہیں۔
آپ نے عرب سے غلامی کی انسانیت سوز رسم کو مٹایا۔ اسلام کے پیروں
کو تعلیم دی کہ غلاموں کو آزاد کرنا بڑا ثواب ہے۔ کوئی شخص پیدا نشی غلام ہونے
کی وجہ سے امام یا خلیفہ بننے سے محروم نہیں ہو سکتا۔ سب سے پہلے دنیا کو
آپ ہی نے جمہوریت سے آشنا کیا اور وطن کے متعلق فرمایا کہ وطن کی محبت
ایمان کی علامت ہے۔ وطن والوں سے محبت کرنا ایمان ہے۔ اور اہل وطن سے
غدااری یا نفرت یا ترک تعلق کرنا ناجائز ہے۔ اس تعلیم کا آپ نے یہودیوں کا فرد
سے معاہدات کر کے اور ان سے محبت و رواداری کا سلوک کر کے مسلمانوں
کے لئے ایک اعلیٰ نمونہ قائم کر دیا۔

(رسالہ مولوی ربیع الاول ۱۳۵۱ء)

جناب سردار کشن سنگھ صاحب

اور

جناب گرو نانک جی

آپ کی شخصیت تمام انصاف پسند
مذاہب میں مقبول رہی ہے۔

”اس بعثت کے بعد صفحہ ارض پر ایک جدید تہذیب و ترقی کا ظہور
ہوا۔ پھر زیادہ تعجب خیز امر یہ ہے کہ اس تہذیب کے بانی وہی لوگ تھے جو
کچھ دنوں پہلے بالکل وحشی تھے اور تہذیب کی ہوا ان کو نہیں لگی تھی وہ

لوگ دن و رات شرابیں پیتے آپس میں کشت و خون کے سوا اُن کا کوئی کام ہی نہ تھا۔ معمولی بات پر بھی قبیلے کے قبیلے کٹ مرتے۔ لڑکی کی ولادت کے بعد ہی اُس کا گلا گھونٹ دیا جاتا تھا۔ غلاموں، لونڈیوں کے ساتھ ظالمانہ برتاؤ کی کوئی حد نہ تھی۔ جہالت کی انتہا یہ تھی کہ دادا پد دادا کا بدلہ پوتے پر پوتے سے لیتے تھے۔

ان حالات سے صاف ظاہر ہوتا ہے کہ کسی معمولی تعلیم کا اثر نہ تھا بلکہ حضرت محمدؐ کو خدا کی طرف سے خاص مدد اور ہدایتیں تھیں کہ باوجود غیر تعلیم یافتہ ہونے کے ایسی کاپاپلٹ کر دکھائی کہ جس سے ہم یہاں مان لینے پر مجبور ہیں کہ حضرت محمدؐ ضرور بندگانِ خدا کی ہدایت کے لئے خدا کے بھیجے ہوئے تھے۔ حضرت محمدؐ کی شخصیت عظیم شخصیت تھی۔ چنانچہ ہمارے آقا سردار گورونانک صاحب جن کی مذہبی رواداری اور بے لاگ انصاف پسندانہ تعلیم کو ایک دنیا نے مانا ہے۔ انہوں نے حضرت محمدؐ کی سیرت کے مطالعہ کے بعد اُن کی تعریف میں جو لکھا ہے وہ اس بات پر دلالت کرتا ہے کہ حضرت محمدؐ کی شخصیت دنیا کے تمام انصاف پسند اور غیر متعصب مذاہب میں پسندیدہ اور مقبول رہی ہے۔

انہوں نے فرمایا :-

”ڈھٹا نور محمدی ڈھٹا بنی رسول
نانک قدرت دیکھ کر خودی گئی سب بھول“

(اخبار خلافت بمبئی ۲۸ نومبر ۱۹۲۹ء)

مذکورہ بالا بیانات سبق آموز ہیں | یورپ اور ہندوستان کے زعماء و محققین کے جو اقوال قرآن مجید اور سیرت نبویہ کے متعلق پیش کئے گئے اُن میں اُن لوگوں کے لئے جو شبانہ روز احادیث نبویہ

کا انکار کرتے رہتے ہیں بہت کچھ سبق موجود ہے۔ مقام حیرت ہے کہ غیر دریائے قرآنی اور تعلیمات نبوی کی گہرائیوں میں پہنچکر گوہر مراد پاتے ہیں اور نام کے مسلمانوں کو قرآن و حدیث کے انوار نظر نہیں آتے۔

حالات کا اقتضا ہے کہ ناقدین اور اہل علم کے طبقات میں باہمی مذاکرات کا سلسلہ قائم کیا جائے تاکہ اہل علم اور ناقدین اخلاق و محبت کے ساتھ تبادلہ خیالات کا سلسلہ شروع کریں اگر ان مذاکرات کا سلسلہ بر بنائے محبت اور مسائل کو سمجھنے کے لئے کیا گیا تو ان مذاکرات کے نتائج محمود ہوں گے۔ یہ ایک حقیقت ہے کہ جب تک مسلمان قرآن حقائق کو بزبان رسالت سمجھنے کی کوشش نہیں کریں گے وہ صحیح ترقی کے منازل پر نہیں پہنچ سکتے۔

ہمارے نصاب تعلیم میں ابتداء سے لے کر آخر تک ایسی کتابیں رکھنی چاہئیں جو طلباء کو ہلکے اثرات سے محفوظ کر دیں۔ اور حضرات معلمین بھی کتاب و سنت کے اثرات کے تحت کام کریں تو ہمارے طلباء ذہنی و فکری اعتبار سے صحیح راستے پر گامزن ہوں گے۔ ہمارے طلباء کو مسائل دینی سیرت نبویہ مسلمان قرآن حکیم بتانے کے لئے اب ایسے علماء کی ضرورت ہے جو اسلام مقدس کی تعلیمات کے ساتھ ساتھ علوم جدیدہ اور عصر حاضرہ کے مسائل سے بھی واقفیت رکھتے ہوں اور ان کی نظریں دنیائے مذاہب پر بھی ہوں اور وہ مختلف زبانوں میں تحریری و تقریری کام کرنے کی صلاحیت رکھتے ہوں۔

وقت کا اہم تقاضا ہے کہ ہماری حکومت حیدرآباد کے دارالترجمہ کی طرح تالیف و تصنیف کا ایک مستقل محکمہ قائم کرے جو مستقیم اور عالیہ زمانہ کے فضلاء و علماء و محققین کی معرکہ الآراء تصانیف و تالیفات کے تراجم کرتا رہے تاکہ مختلف علوم و فنون کے خزانے زبان اردو میں جمع ہو جائیں۔ اس دارالترجمہ کو محض تالیف و تصنیف کے کام پر ہی لگایا جائے۔ ملک کے تجربہ کار آزموہ کار مصنفین اس ادارہ میں لائے جائیں۔

ہمارے ملک نے ۱۶ سال میں باوجود گونا گوں مشکلات کے کافی ترقیات کی ہیں۔ ہزار ہا اسکول و کالج اور یونیورسٹیاں قائم کیں جن پر کروڑوں روپیہ سالانہ خرچ ہو رہا ہے اور بعض فنون میں بھی ہمارا ملک خاطر خواہ آگے بڑھ رہا ہے۔ اخبارات و جرائد و رسائل بھی بہتر سے بہتر خدمات انجام دے رہے ہیں۔ لیکن تالیف و تصنیف کا سیاری کام ابھی ہمارے یہاں نہ ہونے کے برابر ہے۔ ہمارے پاس ایک ایسا جامعہ جو علوم عربیہ قدیمہ کے ساتھ ساتھ علوم جدیدہ کی تعلیم دے اس کے فضلا تمام مذاہب اور ان کی زبانوں سے واقف ہوں اور دنیا کے گوشے گوشے میں پہنچ کر اسلام مقدس کو پیش کر سکیں موجود نہیں۔

عصر حاضرہ کا اقتضا ہے کہ ارباب حکومت اور ہمارے خواص و عوام ان تعمیری ضروریات پر عملی اقدامات فرمائیں۔

کراچی میں حکومت نے کافی روپیہ خرچ کر کے ایک ادارہ تحقیقات اسلامی کے نام سے قائم کیا اور اس ادارے کے اندر قدیم و جدید کتابوں کا نادر ذخیرہ بھی جمع کر دیا۔ حکومت کی جانب سے اس ادارے پر لاکھوں روپیہ سالانہ خرچ کیا جا رہا ہے۔ اگر ہماری حکومت چاہے تو اس ادارے ہی کو تالیف و تصنیف کا بھی مرکز بنا سکتی ہے۔ اور اس ادارے میں پاکستان و بیرون پاکستان کے فاضل مصنفین و مترجمین کو مجتمع کیا جاسکتا ہے۔

ایک مصنف و مؤلف مضمون نگار مترجم کیلئے سب سے پہلے کتابوں کی ضرورت ہوتی ہے۔ جب ہمارے پاس اس ادارے میں نادر سے نادر کتابیں بھی موجود ہیں تو حضرات مؤلفین کی دشواریاں باقی نہ رہیں گی۔ پھر مؤلفین کو کتابیں لکھنے کے بعد فراہمی سرمایہ کی سب سے بڑی دشواری لاحق ہوتی ہے۔

ادارہ تحقیقات اسلامی کے لئے ہماری حکومت دل کھول کر روپیہ خرچ کرتی ہے۔

شعبہ تالیف و تصنیف اور اُس کے بہترین عملے کے لئے اپنے بجٹ میں مزید اضافہ کر دے تو یہ ادارہ علمی اور تاریخی مذہبی، معاشرتی ہر صنف کی کتابیں ترجمہ کر کے ملک میں پھیلا سکتا ہے۔

اگر حکومت پاکستان ہماری اس تجویز کو قبول فرمائے تو پھر یہ ادارہ ہر طرف سے بہترین فضلا، علما، مصنفین و مؤلفین اور ہمہ قسم کی عملی صلاحیتیں رکھنے والوں کو حیدرآباد کی طرح اس ادارے میں جمع کرے۔ ہماری یہ بھی رائے ہے کہ کتابیں لکھنے والے ترجمہ کے شعبہ میں کام کرنے والے مذہبی تاثرات رکھتے ہوں۔ اور وہ پاکستان قوم میں جو چیزیں پیش کریں اس پنج پر بیان کریں جن سے پڑھنے والوں کے ذہنوں پر مذہب کے اچھے تاثرات پیدا ہوں۔

یورپ کے متعجبین اور دوسرے ملکوں کے ناقدین نے اسلام مقدس پر جو الزامات لگائے ہیں ان سب کا مکمل رد کیا جائے۔ یہی دارالتصنیف تاریخ اسلام اور تاریخ مشاہیر اسلام کے عنوانات پر تاریخی کتابیں بھی مرتب کرے اور یہ کتابیں اسکولوں کالجوں یونیورسٹیوں میں داخل نصاب کی جائیں۔

صدر مملکت فیلڈ مارشل محمد ایوب خاں صدر مملکت پاکستان کے زمانے میں بہت سے اچھے تعمیری کاموں کا آغاز ہو چکا ہے۔ ان کی توجہات سے جامع تعلیمات اسلامیہ کراچی۔ جامعہ اسلامیہ بھاؤل پور۔ جامعہ اسلامیہ راولپنڈی میں قائم ہو رہے ہیں۔

اسی طرح اگر فیلڈ مارشل محمد ایوب خاں صاحب ادارہ تحقیقات اسلامیہ میں تالیف و تصنیف کا بہترین شعبہ کھولنے کی طرف

ادنی توجہات مبذول فرمائیں تو حیدرآباد سے بھی زیادہ اچھا دارالترجمہ کھولا جاسکتا ہے۔ جس پر قوم ہمیشہ خراج تحسین پیش کرتی رہے گی۔

ہر ملک کے فضلا علما مؤلفین، مصنفین، مترجمین اسی وقت پوری طرح اپنی صلاحیتوں کو کام میں لاتے ہیں جب حکومت پشت پناہی کرے دارالترجمہ کا پروگرام جو اعلیٰ سے اعلیٰ پیمانے پر شروع کیا جائے اُس کے لئے ایک مرد آہنی کی اعانت کی حاجت ہے۔

اگر تفحص و تلاش کا سلسلہ شروع کیا جائے تو پاکستان کے مختلف حصوں میں حضرات علمائے کرام کی جماعتوں میں ہی اپنے اپنے رنگ کے بہترین مؤلف موجود ہیں۔ جن سے علوم القرآن، علوم نبوی فقہ و تفسیر کلام منطق کے بہت سے علوم پر کتابیں تیار کرائی جاسکتی ہیں۔ اسی طرح مؤلفین مصنفین بھی چوٹی کے مل سکتے ہیں۔

اگر شعبہ تصنیف و تالیف اور دارالترجمہ کا کام اعلیٰ پیمانے پر شروع ہو گیا تو ہمارا ملک بیرونی دنیا کی کتابوں کا محتاج نہ رہے گا۔ دارالترجمہ دنیا کے علوم و فنون کے تراجم زبان اردو میں جمع کر دے گا۔

بابائے اردو مولانا عبدالحق مرحوم کی صحیح یادگار جہاں اردو کا لج ہے وہیں ہم خیال کرتے ہیں کہ دارالترجمہ اُن کی روح کو زیادہ سے زیادہ خوش کرے گا۔

اور ہم حیدرآباد کے جس دارالترجمہ کو یاد کر کے روتے ہیں اُس کی صحیح یادگار قائم ہو جائے گی۔

میں نے اپنی اس چھوٹی سی تالیف میں جو جیل خانہ کی زندگی میں منجملہ دو تین کتابوں کے ایک ہے دارالترجمہ کی بحث کو منضبط کر دیا جو بظاہر میری کتاب سے بے تعلق بات ہے۔

مگر میں چاہتا ہوں کہ ہمارے ملک میں علمی و ادبی فنی، تاریخی تمام
 علوم و فنون کے خزانے جمع ہوں تاکہ ہم دنیا کو بتا سکیں کہ ہمارے ملک
 میں فنی اعتبار سے کیا کچھ ہو رہا ہے۔

فقیر محمد عبدالحماد القادری البدریونی

صدر مرکزی جمعیتہ علمائے پاکستان و رکن مشاورتی کونسل حکومت پاکستان



حضرت علامہ بدایونی کی معرکتہ الآراء تصانیف

اس کتاب میں پیدائش سے لیکر موت تک ایک مسلمان کی زندگی کا پورا نظام نامہ آیات و نظام عمل؛ احادیث اور احکام فقہ کے ساتھ عقلی و نقلی دلائل کے ساتھ ڈھائی صد صفحات پر یکجا کر دیا گیا ہے اس کتاب کو اگر اسلام کی چھوٹی انسائیکلو پیڈیا کہا جائے تو بیجا نہ ہوگا۔

قیمت : چار روپیہ پچاس پیسہ علاوہ محصول ڈاک طباعت و کاغذ عمدہ

حضرت علامہ بدایونی مدظلہ العالی نے اس کتاب میں طہقہ اہلسنت کے عقائد حقہ اور معمولات تصحیح العقائد مشائخ کو آیات و احادیث اقوال صحابہ اولیاء القیامہ حضرات محققین کے الفاظ میں تقریباً

ڈیڑھ سو عنوانات پر مرتب فرمایا ہے۔ طباعت و کاغذ عمدہ۔

قیمت : دو روپیہ علاوہ محصول ڈاک۔

یہ چھوٹا سا ۱۶ صفحات پر مشتمل حضرت علامہ بدایونی کا سائنس اور اسلام پر ایک اسلام و سائنس؛ مقالہ ہے جو ۲۵ پیسے کے ٹکٹ بھینچے پر مل سکتا ہے۔

سفر نامہ روس و مغرب و حجاز مقرر؛ اعلیٰ طباعت اور بہترین کاغذ پر دونوں زبانوں میں یہ سفر نامے انگریزی اردو مصورہ۔ طبع ہوئے ہیں۔ قیمت ہر دو جلد سات روپے۔

الجواب المشکور فی مسئلہ اہل القبور و جامع فتویٰ اعلیٰ قسم کے جگنے کاغذ پر مصر و عراق و شام پاک و ہند کے حضرات علما کا ایک مکمل و مدلل عربی اردو فتوے جس میں قبور صلحا کی عزت و مرتبت پر بحث کی گئی ہے۔

قیمت ہر دو جلد عمر ایک روپیہ علاوہ محصول ڈاک

عیسائی مشنری کے رد عمل کے لئے انجیل مقدس۔ عیسائیوں کے مضامین کے مدلل جوابات پر مرکزی انجمن تبلیغ الاسلام مرکزی انجمن تبلیغ الاسلام کا تبلیغی کے مذاکرات کے بعد یہ تبلیغی سٹیٹ تیار کیا گیا پوسٹروں کی تعداد فری ہانا گیا۔

مقصوراً ذخیرہ باقی ہے۔ چار کاپیوں کا سٹیٹ پچاس پیسے کے ٹکٹ پر روانہ ہو سکتا ہے۔ عید میلاد النبی صلی اللہ علیہ وسلم : جلسہ ہائے عید میلاد النبی اور یوم حسین کی تقاریر و مقالات کا مجموعہ مصورہ یوم حسین علیہ السلام کا مصورہ مرتقہ۔ پچاس پیسے کے ٹکٹ پر روانہ کیا جائے گا۔

ملنے کا پتہ: مدینہ پبلسٹنگ کمپنی۔ مشہور محل۔ میکلوڈ روڈ۔ کراچی

فصل



جاکے میں تکجد اربکدینہ کے دیدار کی تمنا ہو تو!
 زائر قدینہ الحاج حضرت مولانا بہزاد لکھنوی کی تالیف تریز نعتوں کا بے نظیر مجموعہ

کرم بالائے کرم

کامطالعہ کراچی

کرم بالائے کرم حضرت ممدوح کی طرف سے دربار رسالت میں پیش کردہ نعت و مناقب کا ایک ایسا وجد آفرین مجموعہ ہے کہ اسکے اثرات پڑھنے اور سننے والے کی دل کی گہرائیوں تک پہنچتے ہیں اور رُوح جھومنے لگتی ہے ہر شاعر اللہ کی محبت اور سرکارِ دو عالم ﷺ کی عقیدت سے معمور ہے۔ اس مجموعہ کی بہت سی نعتیں صحنِ حرمِ محرابِ نبوی اور مسجدِ نبوی میں ٹوٹے ہوئے دل اور روتی ہوئی آنکھوں کیساتھ پیش کی گئی ہیں۔ بیت اللہ اور مسجدِ نبوی کی رُوح پرورد تجلیات نے ان نعتوں کو نور کی شکل میں فوراً بنا دیا ہے۔ انہیں پڑھنے کے بعد آپ کو محسوس ہوگا کہ آپ نے اپنا دل بیت اللہ اور مدینہ منورہ کیلئے وقف کر دیا ہے۔ وہ اس دربارِ مقدس میں حاضر ہونیکے لئے بے قرار ہے جہاں کی آسماں بوسی تاجدارِ عالم کیلئے باعثِ نجات ہے اور جہاں آج بھی ملائکہ صبح و شام سلام کیلئے حاضر ہوتے ہیں۔ ان مقدس نعتوں اور مناجاتوں کے مطالعہ سے دینِ دنیا کی نعتیں اور برکتیں حاصل ہوتی ہیں۔ ایسے مقبول نعتیں بھی اس تبرک مجموعہ میں شامل ہیں کہ اگر خلوص قلب سے روزانہ پڑھی جائیں تو روحانی سکون حاصل ہوگا۔ پریشانیوں دور ہوں گی۔ دنیوی امور میں کامیابی ہوگی اور ثواب بھی ملے گا۔ کتابت بہت خوبصورت ہے۔ آفیسٹ کی دیدہ زیب چھپائی۔ رنگین اور نہایت دیدہ زیب ٹائٹل ہڈ کیس۔ مجلہ پانچ روپے، علاوہ محمولہ ڈاک

قدینہ پبلشنگ کمپنی شہر محل کی لوڈ کراچی

جاکے میں تکجد اربکدینہ کے دیدار کی تمنا ہو تو!
 زائر قدینہ الحاج حضرت مولانا بہزاد لکھنوی کی تالیف تریز نعتوں کا بے نظیر مجموعہ

کرم بالائے کرم

کامطالعہ کراچی

کرم بالائے کرم حضرت ممدوح کی طرف سے دربار رسالت میں پیش کردہ نعت و مناقب کا ایک ایسا وجد آفرین مجموعہ ہے کہ اسکے اثرات پڑھنے اور سننے والے کی دل کی گہرائیوں تک پہنچنے میں اور رُوح جھومنے لگتی ہے ہر شاعر اللہ کی محبت اور سرکارِ دو عالم ﷺ کی عقیدت سے معمور ہے۔ اس مجموعہ کی بہت سی نعتیں صحنِ حرمِ محرابِ نبوی اور مسجدِ نبوی میں ٹوٹے ہوئے دل اور روتی ہوئی آنکھوں کیساتھ پیش کی گئی ہیں۔ بیت اللہ اور مسجدِ نبوی کی رُوح پروردگاریا نے ان نعتوں کو نور کی شکل میں فوراً بنا دیا ہے۔ انہیں پڑھنے کے بعد آپ کو محسوس ہوگا کہ آپ نے اپنا دل بیت اللہ اور مدینہ منورہ کیلئے وقف کر دیا ہے۔ وہ اس دربارِ مقدس میں حاضر ہونیکے لئے بے قرار ہے جہاں کی آسماں بوسی تاجدارِ عالم کیلئے باعثِ نجات ہے اور جہاں آج بھی ملائکہ صبح و شام سلام کیلئے حاضر ہوتے ہیں۔ ان مقدس نعتوں اور مناجاتوں کے مطالعہ سے دینِ دنیا کی نعتیں اور برکتیں حاصل ہوتی ہیں۔ ایسے مقبول نعتیں بھی اس تبرک مجموعہ میں شامل ہیں کہ اگر خلوص قلب سے روزانہ پڑھی جائیں تو روحانی سکون حاصل ہوگا۔ پریشانیوں دور ہوں گی۔ دنیوی امور میں کامیابی ہوگی اور ثواب بھی ملے گا۔ کتابت بہت خوبصورت ہے۔ آفیسٹ کی دیدہ زیب چھپائی۔ رنگین اور نہایت دیدہ زیب ٹائٹل ہڈ کیس۔ مجلہ پانچ روپے، علاوہ محمولہ ڈاک

قدینہ پبلشنگ کمپنی شہر محل کی لوڈ کراچی